

BHAKTI ŚATAKA

भक्तिशतकम्॥

BY

RĀMA CHANDRABHĀRATI.

WITH A COMMENTARY

BY THE

REV. C. A. SEELAKKHANDHA THERA

OF

"SAILABIMBĀRĀMA" VIHĀRA,

DODAUDUWA, CEYLON.

PUBLISHED BY THE BUDDHIST TEXT SOCIETY OF INDIA UNDER THE ORDERS
OF THE GOVERNMENT OF INDIA.



४९२

DARJEELING

PRINTED AT THE BENGAL SHEDDING

1896

भक्ति शतकम् (१)
(BHA KTI-SHATAKAM)

—०—

श्री बौद्धागमचक्रवर्तिना

श्रीरामचन्द्रभारतिना भूसुरेणाऽचार्येण
विरचितम् ॥

—०—

लङ्कायाम्

शैलबिम्बरामे निवासिना

आचार्य श्रीशीलस्कन्ध स्थविरेण
विरचितया टीकया समलङ्कृतम् ॥

PUBLISHED BY

THE BUDDHIST TEXT SOCIETY OF INDIA,
[UNDER THE ORDERS OF THE GOVERNMENT OF BENGAL.]

—◆—

Darjeeling:

PRINTED AT THE BENGAL SECRETARIAT PRESS,

1896.

INTRODUCTION.

THE “*Bhakti Sataka*” (Sanskrit—*Bhakti*, faith ; *Sataka*, composition of a hundred), compiled by the Brahman Pandit Sri Rama Chandrabharati, derives its name from the fact that it consists of one hundred verses, illustrative of the virtues of Buddha, composed in order to shew the great faith the author had in Him. This Pandit, Rama Chandrabharati, was born in the village of Veravati in the district of Varendra belonging to the province of Radha of the principality of Gauda in India ; he belonged to the family of Katyayana, and was renowned as one well-versed in logic, grammar, rhetoric, and various other sciences and Hindu mythology.

He came to Cotta (Jayawardanapura) in Ceylon during the reign of King Parakramabahu, and during the poetical and literary career of Sri Rahula Sangha Raja, famous both in Ceylon and other countries. There is reason to believe that, at the time of his arrival in Ceylon, Sri Rahula was living at Cotta, although Wijayabahu Pirivena of Tottagamuwa was his permanent residence. He was known by several names, such as “Principal of Wijayabahu Pirivena (College),” “Chief of Tottagamu Vihara,” “Vachissara (a title given by Parakramabahu at his installation as the chief of all the monks in the Island),” and “Sri Rahula, as he was called, by his tutor.”

It seems that the said Pandit Rama Chandrabharati made his acquaintance with Sri Rahula at Cotta. Several learned men came to Ceylon from time to time, where they received great honours from the Sinhalese kings. Although it is not exactly known in what year the said Pandit arrived in Ceylon, it appears from his book

“Wartharatnakara Panchika” that it was compiled in Ceylon in the year 1999A.B. or 1245A.D.

Having made his acquaintance with Sri Rahula, he became his pupil, and learnt from him the Three Pitakas embodying the doctrines of Buddhism; and when he discovered that, according to his religion, he could not attain Nirvana, he gave it up and embraced Buddhism, following the Three Guides (viz., Buddha, the Doctrine, and the Priesthood). Subsequent to his conversion, he wrote this book, which is well-known for its elegance and good style. It contains 107 stanzas composed in twelve different metres. The usefulness of this book to beginners in acquiring a good style generally, and in learning Buddhism in particular, is very great. The author says that, he who avails himself of the advantages of this book obtains Triple Happiness (*Triwarga Sampat*, viz., Dharma, Artha, and Moksha).

It is said that, King Parakramabahu was so much pleased with this book that he presented the author with a gold medal bearing the inscription “Buddhagama Chakravarti” (i.e., chief minister of Buddhism), and made him his Spiritual Prime Minister. He had since written two valuable books—one of which was called the “Warthamalakhyawa” (a work for facilitating the study of difficult metres and having for its subject an account of the celebrated monk, Maha Netra Prasada), and the other “Wartharatnakara Panchika” (a commentary on “Wartharatnakara” by Pandit Sri Kedara Bhatta). One of the stanzas of the latter, written in honour of his teacher and to exemplify the metre “Stree” of 11th chandas, runs as follows:—

“राहुलनामा सुनिरति विद्वान्
 षड्गुणभारी त्रिपिटकधारी ।
 सौम्यकुलाब्धिप्रभवस्तुषांश्च
 जन्मनि जन्मन्यपि मम मित्रम् ॥”

“May it happen that the virtuous Sri Rahula—a profound scholar having a thorough knowledge of the three Pitakas—like unto the moon shining above the (milky) ocean-like Mauryya race, may be my friend in all my subsequent births,” showing thereby that, Sri Rahula belonged to the Mauryya race, which is a subdivision of the Sakya race. As the princes of this race, who came to Ceylon, were in the habit of invoking the blessing of the deity Skandha, the race became famous by the name of “Skandhawara race.” Hence it has been mentioned in some books that, Sri Rahula was born in the “Skandhawara race,” which is identical with the Mauryya race.

In the “Wartharatnakara Panchika” Pandit Rama Chandrabharati says:—

“ श्रीमद्राहुलपादतस्त्रिपिटकाचार्याद्गुरोर्निर्गल
 बौद्धं शास्त्रमधीत्य यस्तु शरणं रत्नचयं शिष्ये ।
 यो बौद्धागमचक्रवर्त्तिपदवीं लङ्केऽवराज्यवान्
 स श्रीमानिह सर्वशास्त्रनिपुणो व्याख्यामितां यातनीत् ॥ ”

“This commentary was written by one proficient in all the sciences, who having learnt the good Law of Buddha from the Venerable Sri Rahula—teacher of the three Pitakas—followed the Three Guides, and received from his Majesty the King (Parakramabahu) of Ceylon the title of Bauddhagama Chakravarti.”

As it is my earnest desire to make the “Bhakti Sataka” useful to those who are, at present, only imperfectly acquainted with Buddhism, I have written this commentary called Ratnamala to enable them to easily understand the real meaning of the text in accordance with the rules of Buddhism. In many instances, I have quoted from other works on Buddhism. The author, Pandit Rama Chandrabharati, having thoroughly acquainted himself with the tenets of Lord Buddha and also with the accepted

interpretation of his Doctrine, and having accepted the Truth, as it is the duty of every learned man, and also having realized that, there is nothing more important than happiness in our next birth, followed the religion of his conviction.

May it please the learned readers to correct any errors that might have inadvertantly crept into the text or the commentary.

C. A. SEELAKKHANDHA.

‘SAILABRIAHARAMA,’
DODANDUWA, CEYLON,
January 1896.

भक्तिशतकम्

४९२००

नमस्तस्मै भगवतेऽर्हते सम्यक्सम्बुदाय ।

ज्ञानं यस्य समस्तवस्तुविषयं यस्यानवद्यं वचो
यस्मिन् रागलवोऽपि नैव न पुन द्वेषो न मोहस्तथा ।
यस्याहेतुरनन्तसत्त्वसुखदानत्वा कृपामाधुरी
बुद्धो वा गिरिशोऽथवा स भगवांस्तस्मै नमस्तुर्महे ॥ १ ॥
देवः शम्भुर्न वैरी हरिरपि न रिपुः केवली नो सपत्नो
नोदासीनः स्वयम्भुर्न च पुनरपरे ते परे वासवाद्याः ।
शास्ता बुद्धो न बन्धुर्जगति न जनको नैकगोचैकजातिः
क्रिन्वेषां वीतरागो भवति सकलविद्यः सुधीभिः स सेव्यः ॥ २ ॥

प्रणम्य परमं बुद्धं सर्वलोकैकनायकम् ।

क्रियते रत्नमालाख्या व्याख्या भक्तिमतां मुदे ॥ ॥

काव्यमिदं महाकविः श्रीरामचन्द्रकविभारतिभगवति शक्यमुनौ स्वभक्तप्रतिश्रय-
सन्दर्शनार्थं विरचयामास । तत्रादौ यस्य कस्यचिच्छास्तु विंशतिष्ठयुषान् प्रामाणिकान्
कृत्वा अनियमवशादेव नमस्कारं दर्शयितुं ज्ञानमित्यादिकमाह । यस्य महात्मनः ज्ञानं
समस्तवस्तुविषयं सकलेषु वस्तुषु व्याप्तम् । सकलेषु ज्ञेयमण्डलेषु प्रवर्तते इत्यर्थः । यस्य
वचः वचनम् । अनवद्यं निर्दोषम् । क्लेशपगमत्वात् परिशुद्धमिति भावः । यस्मिन्
रागलवः दृष्टालेशोऽपि नैव नास्तेष्व । पुनः द्वेषोऽपि नास्ति । तथा तद्वत् । मोहः
अविद्यापि नास्ति । यस्य अहेतुः लाभादिनिरपेक्षिका । अनल्पा महती बहुला वा ।
कृपामाधुरी कृपायाः मधुरता । अनन्तानां प्रमाणरहितानां सत्त्वानां प्रजानां सुखदा
सुखदात्री । सः भगवान् बुद्धो वा सम्बुद्धो वा भवतु । अथवा गिरिशः शम्भुर्वा भवतु ।
तस्मै नमस्तुर्महे नमस्कारं कुर्महे । ययमिति शेषः । शार्दूलविक्रीडितं वृत्तम् । तच्छृणु-
मुक्तं रत्नाकरे । सूर्याश्चैर्भसजलताः सगुरवः शार्दूलविक्रीडितमिति ॥ १ ॥

देवइति । शम्भुर्देवः ईश्वरदेवोऽपि । न वैरी न शत्रुः । भवतीत्यत्र अन्वयः ।
ज्ञानवतामिति शेषः । हरिः वासुदेवोऽपि । न रिपुः वैरी न भवति । केवली

ब्रह्माविद्याभिभूतो दुरधिगममहामाययाऽलिङ्गितोऽसौ
विष्णुः रागातिरेकान्निजवपुषि धृता पार्वती शङ्करेण ।
वीताविद्यो विमायो जगति स भगवान् वीतरागो मुनीन्द्रः
कः सेव्यो बुद्धिमद्भिर्वदत वदत मे भ्रातरस्तेषु मुक्त्यै ॥ ३ ॥

छपणकोऽपि । नो सपत्नः शत्रुर्न भवति । अत्र छपणकस्तु संन्यासिभेद इति केषां-
चिन्मतिः । विषयरागं चपयतीति निर्वचनात् पूरणकाशपादिनिर्ग्रन्थविशेषो वेति
मन्मतिः । अपरे देवशब्दसाहचर्यात् केवलीति एको देवविशेष इति पठन्ति । तत्तु
विचारणीयम् । स्वयम्भुः ब्रह्मापि । न उदासीनः मध्यस्थो न भवति । पुनः
अपरे अन्ये । हरादिभ्यो देवेभ्य इति यावत् । ते प्रसिद्धाः वासवाद्याः इन्द्रादयो
देवा अपि । परे न वैरिणो न भवन्ति । जगति त्रिसुवने । शास्त्रा (सत्त्वानां सान्द्र-
ष्टिकैः साम्परायिकैः परमार्थधर्मैः) अनुशासकः । बुद्धः सम्बुद्धोऽपि । न बन्धुः ज्ञातिर्न
भवति । न जनकः पिता च न भवति । नैकगोत्रः समानगोत्रो न भवति । नैक-
जातिः समानजातिश्च न भवति । किन्तु एषां ईश्वरादीनां देवानाम् । यः महात्मा
वीतरागः समस्तवस्तुषु अत्यन्तप्रह्रीणरागः सन् । सकलवित् सर्वज्ञः । संस्कारविकार-
लक्षण-निर्वाण-प्रज्ञप्रिवशात् पञ्चविधं ज्ञेयमण्डलं करतलामलककमेण निःशेषं अवगत-
वानिति भावः । सः महात्मा । सुधीभिः पण्डितैः । संसारदुःखादिमोक्तुकामैर्जनै-
रिति भावः । सेव्यः अतिशयभक्ता सेवनीयः । अपरे असेवनीया इति सूचिताः ।
सम्बरादुत्तमम् । तदुक्तं रत्नाकरे । अस्मै र्यानां त्रयेण त्रिसुनियतियुता सम्बरा कौर्त्तिते-
यमिति ॥ ९ ॥

इदानीं ब्रह्मादीनां देवानां रागादिमलैर्दूषितत्वात् सुधीभिः कः सेव्यः को न सेव्य इति
निर्णेतुं ब्रह्मा इत्यादिमाह । ब्रह्मा स्वयम्भुः । वेदान्तवादिभिः अपरिमितसुखज्ञानस्व-
रूपमित्युक्तो ब्रह्मपदार्थ इति यावत् । अविद्या मूलाविद्या तुलाविद्येति द्वे भवतः
ताभ्यां द्वाभ्यामज्ञानाभ्याम् । अभिभूतः पराभूतः । व्याकुलित इत्यर्थः । वेदान्तमते
भावाभावाभ्यामनिवार्या अचेतनया मायया च । असौ विष्णुः वैष्णवैर्जगदन्तरात्मेत्युक्तो
हरिः । दुरधिगमा दुर्विज्ञेया महामाया दृढनिरुतिः तथा । अलिङ्गितः परिरम्भितः ।
अन्योन्यसंश्लेषित इत्यर्थः । शङ्करेण “ईश एवाहमत्यर्थं न च मामीशते परे । ददामि
च सदैवार्थं मीश्वरत्वेन कौर्त्तते” इत्युक्तलक्षणैश्च । “अणिमा लघिमा प्राप्तिः प्राकाशं
महिमा तथा । ईशित्वञ्च वशित्वञ्च तथा कामावसायिता” इत्युक्तादिगुणैरूपेत इति
श्रीवैष्णवेन हर्षेण । रागातिरेकात् अधिकरागत्वात् । पार्वती गौरी । निष्कवपुषि

ब्राह्मं वैष्णवमैश्वरञ्च बहुधा लब्ध्वा पदं हेतुतः
संसारे वत संसरन्ति पुनरप्येकान्तदुःखास्पदे ।
किन्तैर्देहभृतामपायबहुलै राद्यन्तवद्भिः पदै
स्तस्मान्नित्यमनादिमध्यनिधनं बौद्धं पदं प्रार्थ्यताम् ॥ ४ ॥

चिदाकारं सूक्ष्मं विभु विशदमाकाररहितं
निरौहं नीरूपं निरवधि कृपाबीजमजरम् ।
समस्तज्ञं सर्वोपधिरहितमैश्यादमृतदं
जितानङ्गैः सेव्यं भवतु मम तद्वस्तु शरणम् ॥ ५ ॥

सदेहे । धृता धार्यते । जगति लोके । भगवान् भग्नरागादिगुणैर्युक्तः । सः मुनीन्द्रः
मुनिश्रेष्ठः । वीता अपगता अविद्या यस्मात् सः वीताविद्यः । अविद्यया विगतः ।
दूरीकृताशेषाविद्य इत्यर्थ इति यावत् । विमायः मायया अपगतः । अपगतमाय इत्यर्थः ।
वीतरागः विगतकामः । सकलेषु वस्तुषु निरालय इत्यर्थः । अतः तेषु ब्रह्मादिषु ।
बुद्धिमद्भिः पण्डितैः । मुक्तौ संसारविमुक्तौ । कः महात्मा । सेव्यः आश्रयणीय इति ।
मेधातरः मम सहोदराः वदत वदत यूयं कथयत कथयतेति आशेडितम् । आशेडितं
नाम द्विविकथनम् । तदुक्तं ग्रन्थान्तरे । भये क्रोधे प्रशंसायां त्वरिते कौतुकधनौ ।
हास्ये शोके प्रसादे च कुर्यादाशेडितं बुध इति । अत्रापि खग्वराट्टनम् ॥ ६ ॥

तदनन्तरं निर्वाणसुखं वर्णयति ब्राह्ममित्यादिना । प्राणिनः बहुधा अनेकधा ।
बहुषु वारेष्विति यावत् । ब्राह्मं ब्रह्मसम्बद्धं ब्रह्मणा प्रोक्तं वा । वैष्णवं विष्णुसम्बद्धं
विष्णुना प्रकाशितं वा । ऐश्वर्यं ईश्वरसम्बद्धं ईश्वरेण प्रणीतं वा । पदं पदवीम् ।
मोक्षमित्यर्थः । लब्ध्वा संप्राप्य । हेतुतः हेतुवशात् । कृष्णामूलस्य अविनष्टत्वादिति
भावः । पुनरपि मुहुर्मुहुः । एकान्तेन अतिशयेन । दुःखास्पदे जातिजरामरणादि-
दुःखस्य स्थानभृते । संसारे संसरन्ति जातितो जातिं प्रतिसम्भानाङ्गच्छन्ति । वत इति
विज्ञये । अपायबहुलैः नरक-तिर्यक्-प्रेतादि-दुःखसमाकीर्णैः । आद्यन्तवद्भिः उत्पत्ति-
स्थितिसंहारसहितैः । तैः पदैः प्रसिद्धै ब्राह्मादिपदैः । देहभृतां प्राणिनाम् । किं
प्रयोजनम् ? । किञ्चित् प्रयोजनं नास्तीति भावः । तस्मात् नित्यं अविनश्वरं । अनादि-
मध्यनिधनं उत्पत्तिस्थितिविनाशरहितं । बौद्धं बुद्धेन भगवता वर्णितम् । पदं अत्यन्त-
सुखं निर्वाणम् । प्रार्थ्यताम् अभिकाङ्क्षताम् । सुधीभिरिति शेषः । इदमपि
खग्वराट्टनम् ॥ ४ ॥

इदानीं सर्वज्ञताज्ञानं वर्णयति चिदाकारमित्यादिना । सूक्ष्मं परवादिनामविषय-
मतिनिपुणम् । उदयव्ययादिविदर्शनाज्ञानेनैवावगन्तव्यत्वादिति भावः । विभु समस्त-
वस्तुव्यापि । अनन्तवस्तुविषयभावादिति भावः । विशदं निर्मलम् । रागादिमल-

अणीयोऽणोः क्लेशप्रतिहतमनन्तञ्च महतो
महीयो माहात्म्यप्रविजितजगद्भूरिकरुणम् ।
द्विवाङ्गं निर्व्वाङ्गं द्विपदमपदं सचिवदनं
द्विनेत्रं निनेत्रं सगुणमगुणं तत्तु शरणम् ॥ ६ ॥

रहितत्वादितिभावः । आकाररहितं ह्रस्वदीर्घादिसंस्थानविरहितम् । निरोहं दृष्ट्या-
रहितम् । नीरूपं नीलपीतादिवर्णरहितम् । निरवधि निःसीमम् । अवधिरहित-
मित्यर्थः । कृपावीजं महाकरुणाया उत्पत्तिकारणं । अजरं जरारहितं । त्रिषु
कालेषु एकसदृशमित्यर्थः । क्वचित् अमोहमिति भावः । समस्तज्ञं सर्वज्ञम् । सर्वोप-
धिरहितं सकलेशः कामस्त्वत्केशमिहोपधिम्यो विमुक्तम् । ऐश्यात् श्रेष्ठभावात् ।
अथवा अष्टसु पर्यस्तु प्रचानो भूत्वा वर्धदेशनाच्च । तदुक्तम् । त्रयस्त्रिंशः द्विजाः चत्वारः
मारुतहृत्पती तथा । अमणाश्च सुराश्चातुर्वर्धहाराजोति ब्राह्मणः । ते स्युः सर्वविदः
शाक्यमुनेरष्टपरिच्छदा इति । अमृतदं निर्व्वाणसुखदायकम् । जितः पराजितः अनङ्गः
कन्दर्पो यैस्तथोक्तैः । क्षीणाश्रवैः श्रावकैरिति यावत् । सेयं सेवनीयम् । चिदाकारं
ज्ञानस्वरूपम् । अत्र चिच्छब्दो ज्ञाने । प्रेक्षोपलब्धिश्चित् सेविदित्यमरः । तद्वस्तु
(भगवतो गौतमस्य) प्रसिद्धं सर्वज्ञताज्ञानम् । मम शरणं प्रतिष्ठा । भवत्विति शेषः ।
शिवरिणीवृत्तम् । तद्वचनमुक्तं रत्नाकरे । रसेष्टैश्चिन्ता यमनसमभलागः शिव-
रिणीति ॥ ५ ॥

तदनन्तरं भगवन्तं गौतमं वर्णयितुम् अणीय इत्यादिमाह । तत्र अणोः सूक्ष्मस्य ।
अणीयः अतिशयेन सूक्ष्मम् । महतः महद्बुद्धयः । महीयः अतिशयेन महत् । क्लेशैः
रागादिभिः अकुशलैः । अप्रतिहतम् अनभिभूतम् । अनन्तम् अपर्यवसानम् ।
माहात्म्यैः महानुभावगुणैः । प्रविजितं पराजितं जगत् लोको येन तथोक्तम् । भूरिः
महती करुणा यस्य तथोक्तम् । द्विवाङ्गं बाहुयुग्मम् । आङ्गाहस्त्रेण च अङ्गाहस्त्रेण चेति
द्वाभ्यां हस्त्राभ्यां समन्वागतमिति भावः । निर्व्वाङ्गं उपादानानामरूपसङ्घातपञ्चद्वयरहितम् ।
द्विपदं चरणयुग्मम् । स्वभावपादेन हृदिपादेन चेति द्वाभ्यां पादाभ्यां समन्वागतमिति-
भावः । अपदम् उत्पत्तिस्थानरहितम् । सह त्रिवदनैस्त्रिमुखैः । तथोक्तम् । निरोधस्य
हि त्रीणि मुखानि । कथम् ! अनिमित्तविमोचमुखम् अप्रणिहितविमोचमुखं शून्यता-
विमोचमुखमिति । तदुक्तम् अनिबद्धाचार्येण । तत्र अनित्यानुदर्शना विपर्ययासनिमित्तं
मुञ्चती अनिमित्तानुदर्शना विमोचमुखं भवति । दुःखानुदर्शना दृष्ट्याप्रणिधिं मुञ्चती
अप्रणिहितानुदर्शना विमोचमुखं भवति । अनात्मानुदर्शना आत्माभिनिवेशं मुञ्चती

सदानन्दं तथ्यं सरसहृदयं सूक्तिसदनं
सतां सेव्यं सम्यक्समधिगततत्त्वं सममनः ।
स्वतस्सिद्धं साध्यं सकलफलदं सौम्यवदनं
सदीयं सर्व्वीयं भवतु मम तद्वस्तु शरणम् ॥ ७ ॥

स्वयम्भूताभिज्ञं भवभयहरं भीतिरहितं
स्फुरद्भाग्यं भोगोज्झितमहतवीर्य्यं मदनजित् ।
चतुर्मागं शुद्धप्रकृतिं च तथाकर्त्तृकमिदं
मुदं लोकोत्कृष्टामतनु तनुतां वस्तु जगताम् ॥ ८ ॥

शून्यतानुदर्शना विमोचमुखं भवति । मार्गो हि यदि अनित्यतो विपश्यति अनिमित्त-
विमोचं नाम । यदि दुःखतो विपश्यति अप्रणिहितविमोचं नाम । यदि अनात्मतो विप-
श्यति शून्यताविमोचं नाम । एवं मार्गो विदर्शनावशात्तूणी नामानि लभते । द्विनेत्रं
नयनद्वययुक्तम् । स्वभावेनेवेण च दिव्यनेत्रेण चेति द्वाभ्यां नेत्राभ्यां समन्वागतमिति भावः ।
निर्नेत्रं शाश्वतोच्छेददृष्टिरहितम् । सगुणं शीलसमाध्यादिगुणयुक्तम् । अगुणं गुण-
त्रयव्यपगतम् । सत्त्वरजस्तमोगुणविरहितमिति भावः । तनु प्रसिद्धं बुद्धपदार्थः । ममेति
पूर्व्वेषान्वयः । शरणं प्रतिष्ठा । भवत्विति शेषः । अत्रापि शिखरिणीवृत्तम् ॥ ९ ॥

सदानन्दमिति । सतां साधूनाम् आनन्दं सन्तोषकरम् । उद्धटितज्ञादीनाम्
आनन्दजनकमिति यावत् । तथ्यम् अप्रितथम् । यथार्थावबोधलादेव सत्यमित्यर्थः ।
सरसहृदयम् अर्हत्त्वादियुणयुक्तचित्तम् । सूक्तिसदनं धर्माणां मन्दिरम् । त्रिपिटक-
धर्मसंस्थापितगृहवदित्यर्थः । सतां सेव्यं साधुभिराश्रयणीयम् । सम्यक् याथावत्तः स्वयं
समधिगततत्त्वं अवगतानित्यादिस्वभावम् । सममनः समचित्तम् । शत्रुमित्रोदासीनेषु
सर्व्वेषु एकसदृशचित्तमिति भावः । स्वतस्सिद्धम् आत्मना परिनिष्पन्नम् । परोपदेशं विना
आत्मनैव समुद्योगेन रागादिभिः शेषमलैर्विविक्तमित्यर्थः । साध्यं सकलबोधिसत्त्वैः
साधनीयम् । सकलफलदं स्वर्गमोक्षसुखदायकम् । सौम्यवदनम् प्रियदर्शनमुखमण्डलम् ।
सदीयं साधूनां हितम् । सर्व्वीयं सकलप्राणिनामपि हितम् । तद्वस्तु प्रसिद्धबुद्धपदार्थः
मम शरणं भवतु । अत्रापि शिखरिणीवृत्तम् ॥ १० ॥

स्वयमिति । स्वयम् आत्मना । भूताभिज्ञं मंसिद्वषडभिज्ञागुणम् । आत्मना परिपूर्णं
समन्त्रिं श्रित्यारमितास्तुभावादुत्पन्नम् अद्विविधादिषडभिज्ञागुणैर्युक्तमिति भावः ।

क्वचिन्नीलं पीतं क्वचिदपि च रक्तं क्वचदपि
 क्वचिच्चन्द्रच्छायं क्वचिदपि च माञ्जिष्ठरुचिरम् ।
 क्वचित् प्राभास्वर्यं यदयति च वर्णव्यतिकरा
 च्छिखाषट्कं तैस्तैर्दधदुपरि तद्वस्तु शरणम् ॥ ९ ॥
 पराभेद्यं जाम्बूनदरुचिरवर्णं त्रिशरणं
 त्रियानं त्रिप्रज्ञं त्रिभुवनभरं सत्तिवचनम् ।
 कृपापात्रं मन्दस्मितमरुणसञ्जीवरधरं
 कृतध्यानं सिद्धासनघटितपादस्तु शरणम् ॥ १० ॥

भयहरं संसारभीतिनाशकम् । भीतिरहितं नष्टभयम् । चतुर्वैशाराद्याभिज्ञानैः
 समन्वागतत्वाद् वीतभयमिति भावः । स्फुरद्भाग्यं भाग्यगुणैर्विक्रशत् । द्वात्रिंशद्वरमहा-
 पुरुषलक्षणैः समुपलक्षितत्वाद्भाग्ययुक्तमिति भावः । भोगोन्मिश्रं त्यक्तकामसुखम् ।
 अहतवीर्यं दशबलैः समन्वितम् । तत्तु मन्कृते सहस्रमकरन्दे विस्तरतो दर्शितम् ।
 मदनजित् जितमारम् । मारं पराजित्य सिद्धिस्वाभीष्टार्थमित्यर्थः । तदपि सहस्र-
 मकरन्दे द्रष्टव्यम् । चतुर्मागं प्राप्तचतुर्विधमार्गम् दृष्टिशङ्काल्लेशक्षयकारणं श्रोतापत्तादि
 चतुर्मागं संप्राप्तमिति भावः । तथा शुद्धप्रकृति निर्मलचित्तम् । अकर्तृकम् अपुन-
 र्भवकारणम् । इदं वस्तु बुद्धपदार्थः । जगतां प्राणिनाम् । लोकात् उन्मूढात् उज्ज-
 तात् । लोकोत्तरामित्यर्थः । मुदं हर्षम् । अतनु बहुलम् । तनुतां कुरुतामित्यर्थः ।
 शिखरिणीवृत्तम् ॥ ८ ॥

इदानीं मगवतो गौतमस्य षड्वर्णं वर्णयितुं क्वचिदित्यादिमाह । यत् यादृक् । वस्तु
 इति शेषः । क्वचित् कर्हिचित् । नीलं नीलवर्णञ्च । क्वचिदपि । पीतम् ईषद्
 रक्तवर्णञ्च । क्वचिदपि रक्तं लोहितवर्णञ्च । क्वचित् चन्द्रच्छायं चन्द्रकान्तिसदृशं श्वेतवर्णञ्च ।
 क्वचिदपि माञ्जिष्ठरुचिरं मनोहरं माञ्जिष्ठवर्णवच्च । क्वचित् वर्णव्यतिकरात् नील-
 पीतादिवर्णसम्बन्धात् । प्राभास्वर्यम् प्रभास्वरवर्णञ्च । अयति प्राप्नोति च (तदुद्-
 पदार्थः) तैः तैः नीलपीतादिभिः तत्तद्वर्णैः शिखाषट्कं षड्विधां शिखाम् । केतुमाला-
 मिति भावः । उपरि शीर्षादूर्ध्वम् । दधत् दधानम् । तद्वस्तु मम शरणं भवत्विति
 शेषः । शिखरिणीवृत्तम् ॥ ९ ॥

पराभेद्यमिति । परैर्विपक्षैः । शत्रुभिरिति यावत् । अभेद्यं न भेद्यम् ।
 वज्रसदृशकायलादपरैः कैश्चिदविदार्थमिति भावः । जाम्बूनदं जाम्बुनामकायां नद्यां
 जातं स्वर्णं तद्वत् रुचिरं मनोज्ञं वर्णं शरीरशोभा यस्य तथोक्तम् । त्रिशरणं शरणत्रयम् ।
 बुद्धधर्मसङ्गसङ्घातवस्तुत्रयवशात् प्रतिष्ठाभूतमिति यावत् । त्रियानं यानत्रयम् । बुद्ध-
 प्रत्येकबुद्ध-श्रावक-सङ्ख्यातत्रिलावबोधकरमिति भावः । त्रिप्रज्ञं प्रज्ञात्रयम् । अनित्य-

प्रसन्नं फुल्लेन्द्रीवरनयनयुग्मं त्रिपिटकं
मुहुर् व्यकुर्वाणं सुरनरगणेभ्यः करुणया ।
परं शान्तं स्वर्णोपलरजतलोद्रेषु च समं
दृशां नव्यातिथ्यं भवतु मम तद्वस्तु शरणम् ॥ ११ ॥

शरणमिति सदग्रं साधु गच्छामि बुद्धं
शरणमिति विरागाग्रीयमन्वेमि धर्मम् ।
शरणमिति गणानामग्रियं यामि सङ्घं
शरणमिति पुनस्त्रीन् द्वित्रिवारं व्रजामि ॥ १२ ॥

दुःखानां त्वेति त्रिलक्षणप्रतिबोधकरज्ञानमित्यर्थः । त्रिसुवनभरं लोकत्रयवासिनां प्रतिष्ठा-
भूतम् । कामरूपारूपलोकेषु सत्त्वानां संसारमुक्तौ अतिशयप्रतिष्ठाभूतमिति भावः ।
सत्त्रिवचनं शोभनवचनत्रयम् । सूत्राभिधर्मविनयसङ्गता तै स्त्रिभिः सुभाषितै रूप-
लक्षितमिति भावः । कृपापात्रं करुणाभाजनम् । मन्दस्मितं मन्दहास्यम् । ब्रह्म-
विहारसमङ्गितया प्रसन्नमुखमण्डलमिति भावः । अरुणम् ईषट्कतवर्णम् । सञ्जीवरधरं
घटीकार ब्रह्मणा दत्तशोभनवस्त्राच्छादकरम् । कृतध्यानं भावितसमापत्तिम् । सिद्धा-
सनवत् घटिते निबद्धे पादौ चरणे यस्य तथाभूतम् । तद्वस्तु प्रसिद्धबुद्धपदार्थः । मम
शरणम् । भवत्विति अन्वयः । शिखरिणीवृत्तम् ॥ १० ॥

प्रसन्नमिति । प्रसन्नं निर्मलम् । फुल्लं विकशितं इन्द्रीवरं नीलीन्यलं तेन सदृशं
नयनयुग्मं नेचद्वन्द्वं यस्य तादृशम् । करुणया सुरनरेभ्यः दिव्यमनुष्येभ्यः । मुहुः पुनः
पुनः । त्रिपिटकं सूत्रादित्रिपिटकधर्मम् । व्यकुर्वाणं प्रकाशयमानम् । परम् अत्यर्थम् ।
शान्तं शममुपगतम् । अन्तरिन्द्रियदमनादुपशान्तकेशमित्यर्थः । स्वर्णं कनकम् उपलं
पाषाणं रजतं रूक्मं लोष्ट्रं नृत्पिण्डम् एषु वस्तुषु । समं समानचित्तम् । दृशां नेत्राणाम् ।
सत्त्वानां मिति शेषः । नयं नूतनजातम् आतिथ्यं अतिथिनिमित्तकम् । नूतनप्राभृतवत्
सदिति भावः । तद्वस्तु प्रसिद्धबुद्धपदार्थः । मम शरणं भवतु । शिखरिणी-
वृत्तम् ॥ ११ ॥

शरणमिति । सतां साधूनां वीतरागाणां वा अग्रं श्रेष्ठम् । बुद्धं शरणमिति
संसारदुःखाद्विमुक्तौ प्रतिष्ठा भवतीति मत्वा साधु सम्यक् । गच्छामि भजामि । अहमिति
शेषः । विरागाणां वैराग्यधर्माणां अग्रियम् उत्तमम् । धर्मं नवलोकोत्तरधर्मम् ।

पुनरपि शरणं ब्रजामि बुद्धं
पुनरपि लोकगुरुं गुरुं करोमि ।
पुनरपि कथयामि नौमि वन्दे
त्वयि मम गौतम ! नैव तृप्तिरास्ते ॥ १३ ॥

त्रिभुवनमसकृन्निरूप्य युष्मत्-
पदसरसोरुहरेणुमातिश्रोऽहम् ।
शरणमयमयञ्च दैवतं मे
गतिरपरा मम नास्ति नास्ति नास्ति ॥ १४ ॥

शरणमिति संसारदुःखविनाशाय प्रतिष्ठा भवतीति विचिन्त्य साधु सम्यक् चन्वेमि भजामि ।
गणानां सकलगणानाम् । अग्रियं श्रेष्ठम् । सङ्घम् (भगवतः शाक्यमुनेः श्रावकम्)
अष्टाथ्यैः सङ्घम् । शरणमिति भवदुःखादिमुक्तौ प्रतिष्ठा भवतीति मत्वा साधु सम्यक् यामि
आश्रयामि । पुनः द्वित्रिवारं द्विवारं त्रिवारम् । जीन् बुद्धधर्मसङ्घसङ्घातं त्रिविध-
रत्नम् । शरणमिति मम प्रतिष्ठा भवतीति मत्वा । ब्रजामि अतिशयभक्ता भजामीत्यर्थः ।
मालिनीवृत्तम् । तदुक्तं रत्नाकरे । ननमयययुतेयं मालिनी भोगिलोकैरिति ॥ १५ ॥

पुनरपीति । अहं पुनरपि बुद्धं शरणं प्रतिष्ठा इति मत्वा ब्रजामि भजामि । अहं
पुनरपि लोकगुरुं त्रैलोक्याचार्यम् । गुरुं करोमि धर्मोपदेशकं करोमि । अहं
पुनरपि कथयामि वर्णयामि । तस्य भगवतो गुणमिति शेषः । नौमि स्तुतिं करोमि ।
गद्यपद्यैरिति शेषः ! वन्दे कायवाङ्मनोभिर्नमस्कारं करोमि । हे गौतम त्वयि मम
तृप्तिः शरणगमनादिषु अतिशयेन प्रीणनम् । नैव आस्ते न भवत्येवेत्यर्थः । पुष्पिता-
ग्रवृत्तम् । तदुक्तं रत्नाकरे । अयुजि नयुगरेफतो यकारो युजिच नजौ जरगाश्च
पुष्पिताग्रा इति ॥ १६ ॥

त्रिभुवनमिति । अहं त्रिभुवनं त्रिलोकम् । स्वर्गमर्त्यपातालेषु प्रथितान् सर्वान्
मुनीनिति भावः । असकृत् अनेकवारम् निरूप्य परीक्ष्य । युष्मतां भवताम् । पद-
सरसोरुहस्य पादपद्मस्य रेणुं चूलिं । आश्रितः । अयं श्रीपादरेणुः । मे शरणं
प्रतिष्ठा । अयच्च श्रीपादरेणुः मे दैवतं देवतैव भवति । मम अपरा गतिः अन्यथा
प्रतिष्ठा । नास्ति नास्ति नास्तीति आघेडितम् । पुष्पिताग्रवृत्तम् ॥ १७ ॥

अनित्यमखिलं दुःखमनात्मेति प्रवादिने ।

नमो बुद्धाय धर्माय सङ्घाय च नमो नमः ॥ १५ ॥

भो वीतराग भगवंस्तव पादमेव

वन्दे मुनीन्द्र मुञ्जरेवमिमं प्रवन्दे ।

भूयः पुनः पुनरिमं पुरतः परस्तात्

पार्श्वद्वयोरुपरि दिक्षु विदिक्षु वन्दे ॥ १६ ॥

गतमिह भवता पथा च येन

स्थितमपि यत्र च यत्र वा निषण्णम् ।

शयितमपि मुनीन्द्र यत्र योगात्

तदपि शतं प्रणमामि पुण्यतीर्थम् ॥ १७ ॥

अनित्यमिति । अखिलं समस्तम् । संस्कारमिति शेषः । अनित्यम् (उत्पादव्यय-परिच्छिन्नत्वादिभिर्हेतुमिर्देहेमेतत्) नियतं न भवतीति च । दुःखं (जातिजरामरणादिभिः सुखं), न भवतीति च । अनात्मा (अवश्यत्वादिभिः) एकस्वरूपं न भवतीति च । प्रवादिने प्रकाशते बुद्धाय नमः धर्माय नमः सङ्घाय नमः । अस्मीत्येवान्वयः । पथ्या-वत्प्रवृत्तम् । तदुक्तं रत्नाकरे । युजोर्जेन सरिद्धर्तुः पथ्यावत्प्रवृत्तं प्रकीर्तितमिति ॥ १५ ॥

भो इति । वीतराग निरालय भो तव पादम् एव चरणम् एव । वन्दे सम्यक् प्रणामं करोमि । हे मुनीन्द्र मुनिश्रेष्ठ एवं मुहुः क्षणे क्षणे । इमं तव श्रीचरणम् एव । भूयः प्रयशः । पुनः पुनः वारं वारम् । पुरतः अधोऽर्धे च । परस्तात् पश्चाच्च । पार्श्वद्वयोः उभयोः पार्श्वयोश्च । उपरि उच्चो च । दिक्षु पूर्वादिषु चतुष्टु दिशास्तु च । विदिक्षु चतुष्टु अनुदिशास्तु च । इमं तव श्रीपादम् एव वन्दे प्रणामं करोमि । वसन्ततिलकं वृत्तम् । तदुक्तं रत्नाकरे । उक्ता वसन्ततिलका तमजा जगौग इति ॥ १६ ॥

गतमिति । मुनीन्द्र हे मुनिश्रेष्ठ इह जगति । भवता त्वया । येन पथा मागण । गतं यातश्च । यत्र च स्थाने । स्थितं कृतम् स्थानं अपि । यत्र स्थाने वा निषण्णम् । यत्र स्थाने । योगात् समाधिना । शयितं शयनं कृतम् अपि । तदुक्तं

समजनि भगवान् स्वयं स्म यस्मिन्
 सकलमबोधि च यत्र धर्मचक्रम् ।
 विशदतरमदीपि यत्र यस्मि—
 न्नमृतिमपूरि तदप्यहं नमामि ॥ १८ ॥

सर्वज्ञवक्त्रसरसीरुहराजहंसं
 कुन्देन्दुसुन्दररुचिं सुरवृन्दवन्द्यम् ।
 सद्ब्रह्मचक्रसहजं जनपारिजातं
 श्रीदन्तधातुममलं प्रणमामि भक्ता ॥ १९ ॥

पुण्यतीर्थं कुशलकरणस्थानम् अपि । शतं शतवारम् । प्रणमामि प्रणमं करोमीत्यर्थः ।
 पुष्पिताग्रवृक्षम् ॥ १७ ॥

समजनीति । भगवान् यस्मिन् स्थाने । समजनि स्म सञ्जातवान् । तत् कपिलवास्तु-
 नगरे लुम्बिनी नाम उद्यानम् अपि । यत्र स्थाने । सकलं सर्वधर्मम् । स्वयम्
 अबोधि अवगतवान् । तत् अश्वत्थबोधिद्रुमवृक्षम् अपि । यत्र स्थाने । विशदतरम्
 अतिशयनिर्मलम् । धर्मचक्रं नाम सूत्रम् । अदीपि प्रकाशितवान् । तत् वाराणस्याम्
 अधिपतनारामम् अपि । यस्मिन् स्थाने । अमृतम् अपूरि निरुपधिशेषं निर्वाणं
 परिपूर्णम् । तत् कुशिनारापुरिशालवनोद्यानम् अपि । अहं नमामि । पुष्पिताग्र-
 वृक्षम् ॥ १८ ॥

सर्वज्ञ इति । सर्वज्ञस्य सर्वदर्शिनः समुद्रस्य वक्त्रसरसीरुहम् मुखकमलं तस्मिन्
 राजहंसं हंसराजसदृशम् । कुन्दं माध्वम् । वासन्निकपुष्पविशेषमित्यर्थः । इन्द्रधनुः
 तयोः सुन्दरं शोभनं रुचिः शोभा यस्य तादृशम् । सुरवृन्दैर्देवसमूहैः वन्द्यं वन्दनीयम् ।
 सद्ब्रह्मचक्रं चतुरशीति धर्मैस्तथा सहस्राणि तेषां सहजं सहजद्वयम् । जनानां प्राणीनाम् ।
 सकलबौद्धोपासकानामितिभावः । पारिजातः कल्पवृक्षः तेन सदृशम् । अमलं निर्मलम् ।
 श्रीदन्तधातुं भगवतो दंष्ट्राधातुम् । भक्ता आदरेण । प्रणमामि नमस्कारं करोमीत्यर्थः ।
 वसन्ततिलकं वृक्षम् ॥ १९ ॥

नागालयोपरिधरालयचक्रवाल-
मूर्ध्नि त्रिकूटगतकाञ्चनशैलशृङ्गे ।
बोधिद्रुमूल निहिताक्षयधातुविम्बं
विभ्रन्तमामि शिरसा जिनचैत्यमग्रम् ॥ २० ॥

हैमालवाल-वलयांतर-रत्नवेदी-
वज्रासनोल्लसितमूलमगेन्द्रबोधिम् ।
यं प्राप्य मारविजयानुपदं प्रपेदे
सर्वज्ञतां स भगवांस्तमहं नमामि ॥ २१ ॥

नागालय इति । नागलयः रसातलः । माञ्जरिक नागभवनमिति भावः । तस्मिंश्च ।
उपरि धरालयः वसुधा तस्मिंश्च । चक्रवालः लोकालोकपर्वतः तस्य मूर्ध्नि शिरसि च ।
त्रिकूटः त्रिकूट पर्वतः तस्मिन् गतः प्रतिष्ठितः । काञ्चनशैलः सुमेरुः तस्य शृङ्गे शिखरे च ।
चयन्निशदेवलोक इति भावः । तस्मिन् प्रवर्तमानम् । अग्रम् उत्तमम् । जिनचैत्यं सर्वज्ञ-
रूपम् । बोधिद्रुः अक्षयबोधिद्रुः तस्य मूले समीपे च । अत्र समीपार्थो हि मूलशब्दः ।
निहिताः प्रतिष्ठिताः अक्षयाः (आशासनान्तर्धानात्) क्षयरहिताः धातवः तान् प्रतिष्ठाप्य
कृतं विम्बं प्रतिमाञ्च । शिरसा मूर्ध्ना । विभ्रन् उद्वहन् । नमामि नमस्कारं करोमीत्यर्थः ।
अत्रापि यसन्ततिलकं वृत्तम् ॥ २० ॥

हैमाल इति । सः भगवान् । यं बोधिमूलम् । प्राप्य त्वा । मारविजयानुपदं
मारदिग्गुचस्य क्लेशमाराणां वा विजयानन्तरम् । सर्वज्ञतां सम्बुद्धभावम् प्रपेदे प्राप्तवान् ।
तस्मात्कृते सद्बन्धमकरन्दे द्रष्टव्यम् । हैमः स्वर्णमयः आलवालः वृक्षमूले सेकार्थं कृतो
जलाधारः तस्य वलयो वेष्टनमूढः तस्य अन्तरे मध्ये प्रतिष्ठिता रत्नानां मणीनां वेदी
परिकृतमूर्ध्नि तादृशम् । वज्रासनेन उल्लसितं उद्गीर्णं मूलं यस्य तथोक्तम् ।
अगेन्द्रबोधिं बोधिद्रुमराजम् । अहं नमामि । वसन्ततिलकं वृत्तम् ॥ २१ ॥

मूर्धन् बुद्धं नम त्वं श्रवणं शृणु सदा धर्ममद्वैधवादि-
 प्रोक्तं सर्वज्ञरूपं नयन निरुपमं पश्य जिघ्राङ्घ्रिपद्मम् ।
 घ्राण त्वं चार्कवन्धोःस्तुहि सखि रसने श्रीधनं पूजयेथाः
 सिद्धं पाणे ब्रजाङ्घ्रे जिनसदनमदस्सङ्गुणं चित्त चिन्ता
 ॥ २२ ॥

बुद्धो धर्मश्च सङ्गुस्तितयमिति महानर्घरत्नं मुमुक्षोः
 अद्यारभ्याहमस्मै त्रिभवभयभिदे सन्ददाभ्यात्मभावम् ।
 एषोहं तत्परः स्यामपरमयनमितो नास्ति मे सत्यमेतत्
 स्यामस्याहन्तु शिष्यस्ति दशनुतमिदं कीटि कृत्वो नमामि ॥
 ॥ २३ ॥

मूर्धनिति । मूर्धन् हे वराङ्ग ममेति शेषः । त्वं बुद्धं नम अभिवन्द्य । श्रवणं हे कर्णं त्वं सदा सर्वकाले । अद्वैधवादिना सम्बुद्धेन प्रोक्तं देशितं धर्मं त्रिपिटकम् । शृणु श्रवणपथगतं कुरु । नयनं हे नेत्रं त्वं निरुपमम् उपमाविषयातिक्रान्तम् । सर्वज्ञरूपं बुद्धदेहम् । पश्य विलोकय । घ्राणं हे नासे त्वं अङ्घ्रिपद्मं चरणकमलम् । जिघ्रां चुम्ब । सखि आलि रसने हे जिह्वे त्वम् अर्कवन्धोः शाक्यसुने । स्तुहि सर्वं कुरु । पाणे हे करं त्वं सिद्धं परिनिष्पन्नम् । श्रीधनं बुद्धम् । पूजयेथाः अर्चय । अङ्घ्रे हे चरणं त्वं जिनसदनं बुद्धमन्दिरं विहारमित्यर्थः । ब्रज गच्छ । चित्तं हे मनः त्वम् अदः सङ्गुणं नवार्हत्त्वं अदिशुणम् । बुद्धस्येति शेषः । चिन्ता चिन्तनं कुर्वित्यर्थः । स्वधरा-
 यत्नम् ॥ १९ ॥

बुद्ध इति । मुमुक्षोः मोक्षकामस्य । संसारदुःखान्यपहन्तुकामस्य जनस्येति भावः । बुद्धः सम्बुद्धश्च । धर्मः नवलोकोत्तरधर्मश्च । सङ्गः अष्टार्यपुद्गलसङ्गश्चेति । वितथं वस्तुत्रयम् । महानर्घरत्नं पूजनार्थमेष्टरत्नम् । अहम् अद्यारभ्य अस्मात् कालात् प्रथति । अस्मै वस्तुत्रयाय । त्रिभवभयभिदे भवत्रयवर्त्तिनी दुःखस्य भेदनार्थम् । आत्मभावं शरीरम् । स्वल्पपञ्चकमिति भावः । सन्ददामि परित्यजामि । इदमात्मसन्निध्यातन-
 शरणागमनं नाम । एषः अहं तत्परः स्याम तद्वस्तुत्रयं परमं कृत्वा अद्यारभ्य वत्स्यामि । मे मम इतः परम् अयनं मार्गम् नास्ति । एतत् सत्यम् । इदं तत्परायणशरणागमनं नाम । अहन्तु अस्या वस्तुत्रयस्य । अद्यारभ्य शिष्यः स्याम अन्नेवासी भविष्यामि ।

नाहं लाभार्चनार्थी न च भयचकितो नापि सत्कीर्त्तिकामो
न त्वं धर्मांशुवंशप्रभव इति मुने नापि विद्याशया ते ।

पारम्पर्यान् च त्वां शरणमुपगतः किन्तु ते सार्वजन्यं
सम्यग्ज्ञानं समीक्ष्य त्वयि भवजलधिं सन्तरीतुं प्रवृत्तः ॥
[२४॥

त्वद्वैराग्य-समस्तभूत-करुणा-प्रज्ञादिनानाशुण-

स्फूर्जच्चन्दनपङ्कसिन्धु-पतितो गन्तुं क्षमो नान्यतः ।

भूपा वा यदि दण्डयन्ति विबुधा निन्दन्ति वा बान्धवाः

मुञ्चन्ति क्षणमप्यहं जिनपितः जीवामि न त्वां विना ॥
[२५॥

इदं शिष्यभावोपगमशरणागमनं नाम । विद्वद्वृतं देवैः स्तुतम् । इदं वस्तुचयम् ।
कोटिह्रस्वः कोटिवारम् । अनेकधा इत्यर्थः । नमामि कायवाङ्मनोभिर्नमस्कारं करोमी-
त्यर्थः । इदं प्रणिपातशरणागमनं नाम । अस्मिन्नु बुद्धशासने चत्वारि शरणागम-
नानि । तानि चत्वारि आत्मसन्निध्यातनादीनि इमान्येव भवन्ति । तेषां केचिदेकेन
अन्ये द्वाभ्याम् अपरे त्रिभिः परे चतुर्भिश्च शरणं गच्छन्ति । अयं कविश्चतुर्भिरेव
प्रकारैः शरणगतभावं दर्शयति । खण्डरावृत्तम् ॥ २१ ॥

इदानीं लाभार्चनपेक्षकतया शरणगतभावं दर्शयति नाहमित्यादीना । मुने हे
सर्वज्ञ । अहं लाभार्चनार्थी लाभसत्कारादिं कामयमानः त्वां शरणं कृत्वा न उपगतः न
गच्छेयम् । भयचकितः भयं भीतिः । तच्च राजचोरदण्डपराधुवादवशादनेकविधं तेन
चकितः चलः । सञ्जातभयः सन्नित्यर्थः । त्वां शरणं न उपगतः । त्वं भवान् । धर्मा-
शुवंशः सूर्यवंशः तस्मिन् प्रभव इति सञ्जातो नृपवर इति मन्यमानः । त्वां शरणं न
उपगतः । ते भवतः । विद्यानां (श्रुति स्मृति आकरणादीनाम्) शास्त्राणाम् ।
आशया इच्छया । आचार्य इति मन्यमानः त्वां शरणं न उपगतः । पारम्पर्यात्
पितृपितामहादिवंशान्तरात् ज्ञातिरिति मन्यमानः त्वां शरणं न उपगतः । एते सर्वे
शरणागमनदोषाः । यो लाभार्थी वा भयेन वा कौर्त्तिकामो वा राजा इति वा
आचार्य इति वा ज्ञातिरिति वा मत्वा शरणं गच्छति । स च शरणगतो न भवति ।
तन्मु शरणं मुक्तौ न वर्त्तते । इमान् सर्वान् दोषान् प्रहाय शरणं गन्तव्यम् । तद्दर्श-
यितुं किन्वादिमाह । किन्तु इति प्रायुक्तविषयार्थदोषोक्तः । ते भवतः । सार्वजन्यं
सार्वजनहितकारिणी कषणाच्च । सम्यग्ज्ञानं सम्बोधिज्ञानञ्च । समीक्ष्य विलोक्य । भव-
जलधिं संसारसागरम् । सन्तरीतुम् उत्तर्तुम् । त्वयि भवति । प्रवृत्तः उपासकभावेन
प्राप्तः अस्मीत्यर्थः । खण्डरावृत्तम् ॥ २४ ॥

त्वदिति । त्वत् भवताम् । वैराग्यं वीतरागभावश्च । समस्तभूतेषु सकलसत्त्वेषु
कषणा च प्रज्ञादिनानाशुणा च त

स्वर्गे वा वसतिर्मास्तु निरये तिर्यक्षु किंवासुरे
 प्रेतानां नगरेऽथवा नरपुरे क्वाप्यन्यतः कर्मणा ।
 भो सर्वज्ञ ततस्ततस्तव गुणान् कर्णामृतस्यन्दिनो
 निष्पापानवलम्बतां मम मनो मान्या सुखप्रार्थना ॥ २६ ॥

तवैवाहं दासो गुणपण गृहीतोऽस्मि भवता
 तवैवाहं शिष्यः स्ववचनविनीतोऽस्मि भवता ।
 तवैवाहं पुत्रः स्मृतिकृतिसुखस्वङ्गतिगतो
 गुरो बुद्ध स्वामिन् मम जनक मां पाहि भवतः ॥ २७ ॥

तेषां सिन्धुः सागरः तस्मिन् पतितः सन् । अन्यतः परसमयम् । बुद्धं विना शम्भ्वा-
 दीनामन्यत्र भक्तिं कर्तुमित्यर्थः । गन्तुं न क्षमः असमर्थः । अहमिति शेषः । यदि
 श्रूपाः राजानः । मिथ्यालब्धिका इति शेषः । दण्डयन्ति वा (त्वं कस्माद्वैदोऽसीति)
 दण्डनं कुर्वन्ति वा । विबुधाः पण्डिताः । विशेषबोधरहिता इत्यर्थः । निन्दन्ति वा
 गर्हन्ति वा । बान्धवाः ज्ञातयः । मुञ्चन्ति वा मां कुलादहिः कुर्वन्ति वा । पितः
 मम जनक जिन हे सर्वज्ञ अहं त्वां विना क्षणम् अपि न जीवामि जीवितुं नेच्छामी
 त्यर्थः । शार्दूलविक्रीडितं वृत्तम् ॥ २५ ॥

स्वर्ग इति । स्वर्गे देवलोकं वा निरये नरके वा । तिर्यक्षु तिर्यग्जन्मसु वा ।
 असुरे असुरकाये वा । अथवा प्रेतानां नगरे प्रेतानां निवासश्रमिषु वा । नरपुरे
 मनुष्यलोके वा । अन्यतः क्वापि ब्रह्मलोकादिषु यत्र कर्हचित् । कर्मणा कुशला-
 कुशलादिकर्महेतुना । मम वसतिः निवासस्थानं अस्तु भवतु वा । भो सर्वज्ञ
 ततः ततः तेषु तेषु अत्यन्तत्रेसु जन्मसु । कर्णयोः श्रोत्रयोः अमृतस्यन्दिनः अमृत-
 प्रसवमानान् । निर्वृणसुखदाट्टनिति भावः । निष्पापान् रागादिपापरहितान् । तव
 भवतः । गुणान् षट् असाधारणादीनि ज्ञानानि । मम मनः चित्तम् । अवलम्बताम्
 आश्रयताम् । अन्यसुखप्रार्थना (ब्रह्मादीनाम्) अपरा सुखकाम्यता । मा भवत्वित्यर्थः ।
 शार्दूलविक्रीडितं वृत्तम् ॥ २६ ॥

तवेति । भवता गुणाः ज्ञानाद्यादयः त एव पणाः मूल्यानि तैः गृहीतः आदत्तः ।
 अहं तव एव दासः किङ्करः । अस्मि भवामि । भवता स्ववचनैः सूत्रादिधर्मैः
 विनीतः श्रुतिचितः । अहं तव एव शिष्यः कान्तः अस्मि । त्वत् भवतः गतिगतः

पिता माता भ्राता त्वमसि भगिनी त्वञ्च विपदि
स्थिरं मित्रं बन्धुः प्रभुरमृतदीक्षागुरुतमः ।
त्वमैश्वर्यं भोगो त्वमसि धनधान्यञ्च महिमा
यशो विद्या प्राणस्त्वमसि मम सर्वज्ञ सकलम् ॥ २८ ॥

विगतराग मुनीन्द्र दयाम्बुधे
सुगत भग्न दृढवपञ्जर ।
अधिगतामृत बुद्ध मनोम्बुजं
मम तवानघ गन्धकुटीयताम् ॥ २९ ॥

आर्याष्टाङ्गिकमार्गमनुगतः । स्मृतकृत्या कृतानुस्मरणेन जातं सुखं यस्य तथोक्तः ।
अहं तव एव पुत्रः स्तुतुः । अस्मीति अन्वयः । मम गुरो आचार्य्यः । मम जनकः पिता ।
बुद्ध अधिगतधर्मः । स्वामिन् हे प्रभो । त्वं भवतः संसारात् मां पाहि रक्ष इत्यर्थः ।
शिखरिणीवृत्तम् । तत्तत्क्षणं पूर्ववत् ॥ २७ ॥

पिता इति । सर्वज्ञ हे सर्ववित् त्वं भवान् मम पिता असि । माता असि ।
भ्राता असि । भगिनी असि । त्वं भवांश्च । विपदि विपत्तौ । स्थिरं दृढम् । मित्रं
सहायः असि । बन्धुः ज्ञातिः असि । प्रभुः स्वामी असि । अमृतदीक्षा मोक्षो-
पदेशकः गुरुतमः परमाचार्य्यः असि । त्वं भगवान् । मम ऐश्वर्य्यम् असि । भोगः
सुखम् असि । धनं मणि कनकादि धान्यं शालि व्रीह्यादिश्च असि । महिमा अस्तु-
भावः असि । यशः कीर्तिः असि । विद्या शास्त्रम् असि । प्राणः जीवितम् असि ।
(प्रायः किं कथयामि) त्वं भवान् । मम सकलं सर्वम् अस्मीति । शिखरिणी-
वृत्तम् ॥ २८ ॥

विगतराग इति । विगतराग रागादिगत मुनीन्द्र मुनिश्रेष्ठ दयाम्बुधे करुणायाः
सागर सुगतशोभनगमन भग्नं खण्डितं दृढत् महत् भवपञ्जरं संसार एव मन्दिरं
येन तादृशः । अधिगतभवबुद्धम् अमृतं निर्वाणं येन तथोक्तः । बुद्ध सम्बुद्ध
अनघ निष्पाप तवः भवतः मम मनोम्बुजं हृदयपद्मम् । गन्धकुटीयता गन्धकुटिरिव
भवतुत्यर्थः । द्रुतविलम्बितवृत्तम् । ~~तत्तत्क्षणं पूर्ववत्~~ ~~तत्तत्क्षणं पूर्ववत्~~ ~~तत्तत्क्षणं पूर्ववत्~~ नमो-
भगवति ॥ २९ ॥

अनात्मन्यनित्येऽशुभे दुःखदुःखे
 दुरन्तेऽत्र संसारचक्रे भ्रमन्तम् ।
 त्वमेऽकोऽसि मां चातुमीशो दयाब्धे
 प्रभोतः प्रसीद प्रसीद प्रसीद ॥ ३० ॥

प्रसीदेश देवेश लोकेश जिष्णो
 जगद्वन्द्य मद्वन्द्य सद्वन्द्य बुद्ध ।
 अधोरे भवोरे स्मरारे तमोरे
 तवैवास्मि भक्तो वपुर्वाङ्मनोभिः ॥ ३१ ॥

अनात्मनीति । अनात्मनि आत्मरहिते । अनित्ये नित्यरहिते । अशुभे शुभ-
 रहिते । दुःखदुःखे अतिशय-दुःखहेतु-भूते । दुरन्ते पर्यन्तरहिते । अत्र संसारचक्रे
 अस्मिन् भवचक्रे । भ्रमन्तं भ्रममाणम् । कर्म क्लेशवेगवशादिति शेषः । मां चातुं
 रचितुम् । एकः अद्वितीयः । त्वं ईशः प्रभुः असि । अतः अस्मात् हेतोः । दयाब्धे
 कृपासागर । प्रभो हे स्वामिन् । त्वं प्रसीद प्रसन्नो भवेत्यर्थः । प्रसीद प्रसीदेति
 आघेडितम् । अर्थः पूर्ववत् । मयेति शेषः । रुजङ्गप्रयातं वृत्तम् । तदुक्तं रत्नाकरे ।
 रुजङ्गप्रयातं भवेद्वैश्वतुर्भिरिति ॥ ३० ॥

प्रसीदेति । ईश परार्थे करणे समर्थ देवेश इन्द्रादीनां देवानां नाथ सकल
 लोकेषु प्रधान जिष्णो जितभक्त्य जगद्वन्द्य लोकैर्वन्दनीय सद्वन्द्य मद्वन्द्य मया वन्दनीय
 सद्वन्द्य सुधीभिर्वन्दनीय बुद्ध हे सर्वज्ञ त्वं प्रसीद प्रसन्नो भव । अधोरे पाप शत्रु ।
 पाप नाशक इत्यर्थः । भवोरे संसारोत्पत्ति नाशक स्मरारे कामशत्रु तमोरे मोहान्धकार
 विनाशकर । हे सर्वज्ञ इति यावत् । वपुर्वाङ्मनोभिः कायादिद्वारत्रयेण । तव एव
 भवतः एव । भक्तः अस्मि भक्तिमान् भवामि । अहमिति शेषः । रुजङ्ग-प्रयातं
 वृत्तम् ॥ ३१ ॥

स तव कुलसुतः स एव भक्तः
स भवति शासनधुर्वहः स शिष्यः ।
स च शरणगतः स एव दासः
कथमपि यो न विलङ्घयेत्तवाज्ञाम् ॥ ३२ ॥

जगदुपकृतिरेव बुद्धपूजा
तदुपकृतिस्तव लोकनाथ पीडा ।
जिन जगदुपकृत् कथं न लज्जे
गदितुमहं तव पादपद्मभक्तः ॥ ३३ ॥

धन जन विभवासु देह राज्यं
यदुपकृते शतधा त्वया प्रदत्तम् ।
तमहितमपकर्तुरस्य लोकं
क्व मम कृपा मुदिता क्व वा क्व मैत्री ॥ ३४ ॥

स इति । यः नरः । कथम् अपि । तव आज्ञां शिष्यापद-प्रज्ञप्ति-सङ्ग्रहान्तं
अनुशासनम् । न विलङ्घयेत् नातिकामेत् । सः नरः । तव कुलसुतः कुलपुत्री भवति ।
सः एव भक्तः भक्तिमान् भवति । सः शासनधुर्वहः शासनधुरन्धरो भवति । सः शिष्यः
कात्री भवति । स च शरणगतः उपासको भवति । सः एव दासः किङ्करी भवति ।
अतः प्रभृति आ अष्टाशीत्याः पुष्पितायुक्तम् ॥ ३२ ॥

जगदिति । बुद्ध हे सम्बुद्ध जगतां लोकानां उपकृतिः हितकरणम् एव । तव
पूजा अर्चनम् । भवतीति शेषः । लोकनाथ हे लोकत्रेष्ठ तदुपकृतिः तेषां लोकानाम्
अनिष्टोत्पादनम् । तव पीडा दुःखं भवति । जिन हे मारजित् जगतां लोकानां
अपकृत् अनिष्टोत्पादकः । प्राणवधादि पापकारक इति भावः । अहं तव पादपद्म-
भक्तः चरणकमलसेवायामतिरक्त इति गदितुं वक्तुम् । कथं न लज्जे श्रीयुक्ती न
भवामि । भवामीत्यर्थः ॥ ३३ ॥

धन इति । त्वया भवता यदुपकृते यमै लोकोपकाराय । धनानि सुक्ता-
माणिक्त्वादयः । जनाः पुत्रकलत्रादयः । विभवाः गृहहचेत्रादि सम्पत्तयः । असु जीवि-

उपपत्तिमसतीव चित्तवृत्ति
 व्रजति भवन्तमपास्य पञ्चकामम् ।
 अपि च विषयिणो न मोक्षसिद्धिः
 किमु करवाणि मुनीन्द्र देहि दास्यम् ॥ ३५ ॥
 प्रियतम पुरुषोत्तमाग्र बुद्ध
 श्रमहर सिद्ध जगत्प्रसिद्धकीर्त्तै ।
 भव शरणमनुत्तर प्रसादिन्
 प्रतिपदमस्मि तवैव दासदासः ॥ ३६ ॥

तम् । देहं शरीरं राव्येति एतत् सर्वम् । शतधा अनेकधा । प्रदत्तम् परित्यक्तम् ।
 अर्जितं (येन केनचित्कारणेन) वैरिणम् । तं लोकं सत्वसमूहम् । अपकर्तुः अनिष्टोत्पा-
 दकस्य अस्व मम । कृपा परदुःखापगम-वाञ्छा-लक्षणा करुणा वा वा । मुदिता पर-
 सम्पत्ति प्रमोदलक्षणा-चित्तवृद्धिभावः वा वा । मैत्री परहिताकार प्रवृत्तिलक्षणा सौहार्दता
 वा कर्हंचित् । गता इति शेषः ॥ ३५ ॥

उपपत्तिमिति । मुनीन्द्र हे मुनिश्रेष्ठ मम चित्तवृत्तिः मनःप्रवृत्तिः । उपपत्तिं
 जारं । अनुगच्छतीति शेषः । असती इव असाध्वी इव । नष्टपतीव्रता नारी इवेत्यर्थः ।
 भवन्तं त्वं । अपहृष्टस्य त्यक्त्वा । पञ्चकामं रूपादिषु आलम्ब्येषु । व्रजति याति ।
 अपि च । विषयिणः पञ्चकामरसास्वादिनः यस्य कस्यचिदिति शेषः । मोक्षसिद्धिः
 निर्वाणाभिनिवेशम् । न नास्ति । ततः अहं किमु करवाणि । हे मुनीन्द्र त्वं मच्छं
 दास्यं दासमावं । अपासकत्वमित्यर्थः । देहि दानम् कुर्विति ॥ ३५ ॥

प्रियतम इति । प्रियतम अतिशयवक्त्रम पुरुषोत्तमाग्र प्रत्येकबुद्धादिपरमपुरुषाणां श्रेष्ठ
 बुद्ध सम्बद्ध श्रमहर संसारदुःखनाशक सिद्ध (रागादिक्लेशमलापगमात्) परिनिष्पन्न जगत्स
 लोकेषु प्रसिद्धा प्रकटा कीर्त्तिः शीलसमाध्यादिर्यस्य तादृशस्य सम्बोधयति । हे सर्वज्ञ त्वं
 मम शरणम् भव प्रतिष्ठां कुरु । प्रसादिन् (क्लेशकालुष्यरहितत्वात्) प्रसादवत् (आत्मन
 उत्तमस्य कस्यचिदभावात्) हे अनुत्तर अहं प्रतिपदं पादं पादं प्रति । तव एव दासदासः
 अस्मि किङ्कराणां किङ्करो भवामि ॥ ३६ ॥

दशबल कलिकालदुर्वलोऽहं
 चिरदुरितार्णव-तुङ्गभङ्ग-मग्नः ।
 तव कथमनुयामि धर्म्मानां
 जिन मम देहि कृपाकरावलम्बम् ॥ ३७ ॥
 प्रणतिरियमनेकशस्तवाहं
 बद्धभवदुःखमवेक्ष्य भीतिभीतः ।
 धर गुरुतरदृष्ट्या पतन्तं
 जिन मम देहि कृपाकरावलम्बम् ॥ ३८ ॥
 जगति तव कृपा हि निर्विशेषा
 प्रपव तथा जिन मां च दोषदुष्टम् ।
 अलमहमिह नो सुखी तयेन्दु-
 र्न समकरश्चरतीह साध्वसाध्वे ॥ ३९ ॥

दशबल इति । दशबलानि स्थानास्थानादि-ज्ञानानि । तैर्दशविधैर्बलैः समन्वित-
 त्वाद्भगवानपि दशबलः । तानि मया कृतायां अनुबद्ध शतकटीकायां विस्तरतो द्रष्टव्यानि ।
 हे दशबलधर कलिकाले पापबहुले अस्मिन् काले उत्पन्नत्वात् दुर्वलः अद्वादिवल-
 रहितः । चिरं दीर्घकालं दुरितार्णवे रागादिदुस्तरितसागरे । तुङ्गैः महद्भिः भङ्गैः
 विपन्नरङ्गैः मग्नः पतितः अहं तं धर्म्मानां नवलोकोत्तरधर्म्मानौकाम् । कथं अनुयामि
 प्राप्नोमि । जिन हे सर्वज्ञ भवतः कृपा कृपा एव करावलम्बः हस्तावलम्बकः तं
 मम देहि दानं कुर्वित्यर्थः ॥ ३७ ॥

प्रणतिरिति । तव भवतः । अनेकशः अनेकधा । इयं प्रणतिः । ममेति शेषः ।
 अहं बहु भवदुःखं अनेकमसारदुःखम् । अवेक्ष्य विलोभ्य । भीतिभीतः अतिशये-
 न भयप्राप्तः । गुरुतरया अतिमहत्या दृष्ट्या पतन्तं अधः कुर्वन्तम् । मामिति शेषः ।
 धर धारणं कुरु । त्वमित्यन्वयः । जिन हे सर्वज्ञ मम कृपाकरावलम्बं कृपा-हस्ताव-
 लम्बकम् । देहि दानं कुर्विति ॥ ३८ ॥

जगतीति । हे सम्बुद्ध तव कृपा कृपा । जगति लोके निर्विशेषा साधारणा ।
 सर्वेषामिति शेषः । भवतीति अन्वयः । तथा कृपाम्बुना । दोषदुष्टं रागादि-

उपचित-बहुमोह-जातमन्त्रं
 विगतदयं विगतात्मबन्धुगन्धम् ।
 अपगतगुणविद्यमुद्गताघं
 जनमविवेकमवाशु दीनबन्धो ॥ ४० ॥

अकरवमुरु दुष्कृतं पुरा य-
 न्मम वपुसा वचसा च चेतसा च ।
 अनुकलमखिलं प्रलीयतां तत्
 तव चरणस्मरणेन सर्ववेदिन् ॥ ४१ ॥

दोषैर्दूषितं मां च । प्रपव परिशुध्य । अहं इह जन्मनि । तया करुणामात्रया ।
 अलं अत्यर्थं । सुखी सुखितोऽस्मि । हि यस्मात् । इह जगति । इन्द्रः चन्द्रः
 साधुसाधु सञ्जन-दुर्जने । समकरः सदृशकिरणः सन् नो न चरति चरणं नो न
 करोति । करोतीत्यर्थः तद्वदिति भावः ॥ ४० ॥

उपचित इति । उपचितं सञ्चितं बहु महत् मोहजातं अविद्यासमूहं येन तादृशम् ।
 अन्धं तया अविद्यैव अन्धश्रुतम् । ज्ञानचक्षुर्विरहितमित्यर्थः । विगतदयं करुणया
 अपगतम् । विगतः अपगतः आत्मनः स्वस्य बन्धूनां ज्ञातीनां गन्धः संबन्धो यस्मात्
 तथोक्तम् । स्वकीयज्ञातिभिर्विहीनमित्यर्थः । अपगता गुणाः करुणामैत्र्यादयो विद्या
 ज्ञानं यस्मात् तादृशम् । उद्गतानि उल्लङ्घानि अधानि पापानि यस्य तथोक्तम् ।
 अविवेकं कायचित्तविवेकरहितम् । जनं लोकम् । दीनबन्धो अशरणसत्त्वानां ज्ञाने
 हे सम्बुद्ध आशु शीघ्रम् । अव पालय । त्वमिति शेषः ॥ ४० ॥

अकरवमिति । पुरा पूर्वजन्मनि । मम वपुसा कायेन च । वचसा वचनेन च ।
 चेतसा चित्तेन च । यत् उरु दुष्कृतं । (मातृबन्धादिकम्) महत् पापम् अकरवम् । तत्
 अखिलं सर्वं पापम् । सर्ववेदिन् हे सर्वज्ञ तव चरण-स्मरणेन श्रीपादालुस्मरणेन ।
 अनुकलं क्षणे क्षणे । प्रलीयतां नश्यताम् ॥ ४१ ॥

सुगत तव पुरः पुरः पृथिव्यां
 मधुरमते पतितोऽस्मि दण्डनत्या ।
 अकुशलमखिलं तवानुभावात्
 प्रपततु नोत्पततात् पुनः सहैव ॥ ४२ ॥

तव चरणसरोजमेव वन्दे
 तव पदपङ्कजमेव पूजयामि ।
 तव पदयुगमेव भावयेऽहं
 तव पदमेव सदैव दैवतं मे ॥ ४३ ॥

कमपि न कथयामि नार्चयामि
 कमपि न नौमि न चिन्तयामि नेहे ।
 कमपि न शरणं ब्रजामि हित्वा
 तव चरणं पितरस्मि किङ्करस्ते ॥ ४४ ॥

सुगत इति । मधुरा शोभना मतिः प्रज्ञा यस्य तथोक्तः । सम्बोधनः । सुन्दरमते
 सुगत हे सम्बुद्ध तव पुरः पुरः अग्रे अग्रे । दण्डनत्या दण्डप्रणामेन । दण्डवत् कार्यं
 प्रसार्य वन्दनेनेत्यर्थः । पृथिव्यां भूमौ । पतितः अस्मि । भूमौ निपतित्य वन्दामीत्यर्थः ।
 तव अनुभावात् महिम्नः । अखिलं अकुशलं सकलपापम् । ममेति शेषः । प्रपततु
 (तेन प्रणिपातेन) अपगच्छतु । पुनः श्रूयः । सह एव उत्थितेनैव साकम् । नोत्पततात्
 दृढिं न गच्छतु ॥ ४२ ॥

तवेति । तव चरणसरोजं पादकमलम् एव । अहं वन्दे वन्दामि । तव पदपङ्कजं
 पादपद्मम् एव । पूजयामि पुष्पादिभिः अर्चयामि । तव पदयुगं पादद्वन्द्वम् एव ।
 भावये भावयामि । चिन्तेन संलब्धामीत्यर्थः । तव पदं श्रीपादद्वयम् एव । सदा
 सर्वस्मिन् काले एव । मे दैवतं देवता भवतीति ॥ ४३ ॥

कमिति । तव चरणं श्रीपादं । हित्वा त्यक्त्वा । कम अपि न कथयामि न वर्ण-
 यामि । कम अपि न अर्चयामि पूजयामि । कम अपि न नौमि स्तुतिं न करोमि ।
 कम अपि न चिन्तयामि । कम अपि न ईहे न प्रार्थयामि । कम अपि शरणं प्रतिष्ठां

सदसि सदसि वाचि वाचि सिद्धं
 पथि पथि सद्गनि सद्गनीह बुद्धम् ।
 भुवि भुवि मम वारि वारि चेतः
 कलयतु नित्यमिमं हि लोकनाथम् ॥ ४५ ॥

अविरतमवलोकयामि बुद्धं
 गतरजसा मनसापि चक्षुसेव ।
 स्वपिमि निशि निधाय यद्बुद्धि त्वां
 न मम समं विरहस्त्वयात एव ॥ ४६ ॥

मम तदिह दिनं हि दुर्दिनं स्या-
 दसितघनस्यगितं न दुर्दिनं मे ।
 यदमृतसम-बुद्धरत्न-नाम-
 स्मृतिरहितं दिनमस्य मा तदस्तु ॥ ४७ ॥

श्रुत्वा न ब्रजामि न गच्छामि । पितः हे जनक ते भवतः । किङ्करः अस्मि दासो भवामि ।
 अहमिति शेषः ॥ ४४ ॥

सदसौति । इह अस्मिन् जगति । सदसि सदसि सभायां सभायाम् । वाचि वाचि
 वचने वचने । पथि पथि मार्गे मार्गे । सद्गनि सद्गनि गृहे गृहे । भुवि भुवि भूमौ
 भूमौ । वारि वारि जले जले । सिद्धं परिनिष्पन्नं बुद्धं विश्वावबोधम् । इमं लोक-
 नाथं लोकप्येष्टं हि । मम चेतः चित्तम् । नित्यं दिवानिशम् । कलयतु चिन्तयतु ॥ ४५ ॥

अविरतमिति । गतानि अपगनानि रजांसि रागादीनि क्लेशानि यस्मात् तादृशेन ।
 मनसा चित्तेन अपि । चक्षुसा इव नयनेन दर्शनमिव । बुद्धं सर्वविदम् । अविरतं
 निरन्तरम् । अवलोकयामि पश्यामि । यत् यस्मात् । निशि रात्रौ । त्वां भवन्तम् ।
 बुद्धि मम चित्ते । निधाय प्रतिष्ठाप्य स्वपिमि शयनं करोमि । अतः एव । त्वया समं
 भवता सार्द्धम् । मम विरहः विनाभावः । न नास्ति ॥ ४६ ॥

ममेति । इह अस्मिन् जगति । अस्तितैः कालैः घनैः मेघैः अगितम् आवृतम् ।
 तिरोहितमित्यर्थः । दिनं दिवसं मे दुर्दिनं न स्यात् न भवेत् । अमृतेन पीयूषेण

अमृतद षडभिज्ञ धर्मराजन्
 त्रिभुवनवन्द्य मुनीन्द्र गौतमेति ।
 अहरहरनुकीर्त्यते नृभिर्धै-
 रहमहितानपि तान् नमानि धन्यान् ॥ ४८ ॥
 दशबल जिन सिद्ध वज्रबुद्धे
 सुगत तथागत बुद्ध शाक्यसिंह ।
 इति निगदति यः क्वचित् कदाचित्
 तमभिनमाय्यपि दासवंशजातम् ॥ ४९ ॥
 मदनजितपराजितेद्य शास्तः
 विभव विनायक विश्वविद वरेण्य ।
 कविवर वदतां वरेश शुद्धो-
 दनसुत शाक्यमुने मुने प्रसीद ॥ ५० ॥

समस्य तुल्यस्य बुद्धरत्नस्य नामस्मृत्या नामानुष्मरणेन रहितं वर्जितम् । यत् दिनम् ।
 तत् मम दुर्दिनम् मेवाच्छन्नदिवसम् । भवतीत्यन्वयः । अथ मम । तत् दुर्दिनं मा
 अस्तु न भवतुत्यर्थः ॥ ४७ ॥

अमृतदेति । अमृतद षडभिज्ञ धर्मराजन् त्रिभुवनवन्द्य मुनीन्द्र गौतम इति
 इत्यम् । यैः नृभिः मनुष्यैः । अहः अहः दिवसं दिवसं प्रति । अनुकीर्त्यते पुनः
 पुनः वर्ण्यते । धन्यान् । पुण्यवतः । तान् जनान् अहितान् अपि । द्वेषिणः अपि ।
 ममेति शेषः । अहं नमामि नमस्कारं करोमि ॥ ४८ ॥

दशबलेति । दशबल जिन सिद्ध वज्रबुद्धे सुगत तथागत बुद्ध शाक्यसिंह इति
 यः जनः क्वचित् कुत्रचित् स्थाने । कदाचित् कस्मिन् काले अपि । इति
 इत्यम् । निगदति कथयति । बुद्धनामानुष्मरणेनेति यावत् । तं नरम् । दास-
 वंशजातं नीचकुले उत्पन्नम् अपि । अभिनमामि आदरेण नमस्कारं करोमि । अह-
 मिति शेषः ॥ ४९ ॥

मदनजिदिति । मदनजितः मारपराजितः । मारपराजितः मारुपराजितः । मारुपराजितः मारुपराजितः ।
 जयं कर्तुमसमर्थः । इत्येवमुक्तिवर्तय । शास्तः शाक्यमुने ५३ विभवे अमरिणि-

अमृतमपि निपीय निर्जरेन्द्राः

पुनरपि तेऽपि शुनीस्तनं धयन्ति ।

सकृदपि तव वाक्सुधारसञ्ज्ञो

न विशति जातु स मातुरेव गर्भम् ॥ ५१ ॥

अहमिह भगवन्तलं न सोढुं

जननजरामरणामयादिबाधाम् ।

कुरु मम कर्षणां दिशो न जाने

गुरु तदवेक्ष्य च तिर्य्यगादिदुःखम् ॥ ५२ ॥

रहित । विनायक नायकैर्विरहित । विश्वविद् सर्वज्ञ । वरेण्य उत्तम । कविवर कविश्रेष्ठ । वदतां वर वादीनां श्रेष्ठ । ईश जगत्पति । शुद्धोदनस्तुत राज्ञः शुद्धोदनस्य पुत्र । शाक्यमुने शाक्यानां मुनिभूत । मुने हे सम्बद्ध । प्रसीद त्वं प्रसन्नो भव । मयीति शेषः ॥ ५० ॥

अमृतमिति । निर्जरेन्द्राः इन्द्रोपेन्द्रादयो देवाः । अमृतं पीयूषम् अपि । निपीय पीत्वा । पुनः अपि पुनर्भवे अपि । ते अपि इन्द्रादयः अपि । शुनीस्तनं कुक्षुरयोषितः पयोधरम् । धयन्ति पिवन्ति । शुनीचीरं पिवन्तीति भावः । सकृत् एकवारम् अपि । तव वाक् सुधारसञ्ज्ञः वचनामृतरसवेदः (यः नरः भवति) सः नरः । जातु कदाचित् । मातुः अम्बायाः । गर्भं कुक्षिम् एव । मातृगर्भोत्पत्तिमिति भावः । न विशति न प्राप्नोति ॥ ५१ ॥

अहमिति । इह अस्मिन् संसारे । जननं जातिः जरा शैथिल्यापादकावस्था । मरणं निधनं आमयः रोगः आदिशब्दात् अन्योपद्रवाश्च तेषां बाधां पीडाम् । सोढुं सहितुम् । अहं न अलं न समर्थः । गुरु महत् । तत् जात्यादि दुःखं तीर्य्यगादिदुःखम् । अवेक्ष्य च विलोक्य (अन्नाद्खादहिर्गन्तुम्) दिशो न जाने दिशाः न जानामि । मार्गं न जानामीति भावः । भगवन् हे सर्वज्ञ त्वं मम कर्षणां कुरु ॥ ५२ ॥

तदुपरि परिचिन्त्य दृढकाले
 करचरणादि-दृगादि-पारवश्यम् ।
 अंगतिक मतिवेपते मनो मे
 जिन किमहं करवै प्रभो प्रसीद ॥ ५३ ॥
 अवणपथगतेष्वदृष्टपूर्वै
 सुखकृतिवस्तुनि यत् तनोमि तृष्णाम् ।
 अविरतमत एव शान्ति बीजे
 त्वयि वलते रमते * ममत्व-चेतः ॥ ५४ ॥
 स विपदि रमते न मे मनोऽतः
 सुरनरशर्मणि पूर्व-पूर्वभुक्ते ।
 अनुदिनमनुभूय शर्कराया-
 मपि विरतिं कुरुते हि दृष्टदोषः ॥ ५५ ॥

तदिति । उपरि दृढकाले जीर्णावस्थायाम् । तेषां करचरणादीनां हस्तपादादीनाम् ।
 दृगादीनां नयनादीनाञ्च पारवश्यम् । अवशवर्त्तिभावम् । परिचिन्त्य संकल्प्य ।
 अंगतिकं शमयविदर्शनादिप्रतिष्ठारहितम् । मे मनः चित्तम् । अतिवेपते अतिशयेन
 कम्पते । जिन हे सम्बुद्ध अहं किं करवै किं करवाणि । प्रभो हे नाथ त्वं प्रसीद प्रसन्नो
 भव । मयीति शेषः ॥ ५३ ॥

अवण इति । अदृष्टपूर्वै पुरा न दृष्टे । अवणपथगते श्रोतद्वारमापाद्यगते अपि ।
 सुखकृति सुखसम्बादके वस्तुनि । यत् यस्मात् । तृष्णां तनोमि आलयं करोमि । अतः
 एव । शान्तिबीजे दुःखोपशमकारणे । त्वयि भवति । अविरतं दिवानिशम् । ममत्व-
 चेतः ममताचित्तम् । वलते एकतो भवति । रमते आलय करोति च ॥ ५४ ॥

स विपदीति । पूर्वपूर्वभुक्ते पूर्वपूर्वजन्मनि अनुभवकृते । सविपदि विपरिणाम-
 दुःखसङ्घिते । सुरनरशर्मणि दिव्यमनुध्याणां सुखे । मे मनः मम चित्तम् । न रमते
 आलयं न करोति । अनुदिनं दिवसे दिवसे । अनुभूयः पुनः पुनः भूक्त्वा । शर्क-

करतलगतमप्यमूल्यचिन्ता-

मणिमवधीरयतीऽङ्गितेन मूर्खः ।

कथमहमपहाय बुद्धरत्नं

जगति धनी गुणवांश्च पण्डितश्च ॥ ५६ ॥

स भवति मतिमान् स ना कुलीनः

स च गुणवान् स च कीर्त्तिवान् स शूरः ।

स जगति महितः सुखी स एव

त्वयि जिन यस्य सुनिश्चलास्ति भक्तिः ॥ ५७ ॥

अपि सकलमधीतमत्र तेन

श्रुतमपि सर्वमनुष्ठितञ्च तेन ।

अपि जितमजितेन तेन विश्वं

त्वयि जिन यस्य सुनिश्चलास्ति भक्तिः ॥ ५८ ॥

रायाम् शर्करारसे अपि । दृष्टदोषः अजीर्णादि-सम्प्रेक्षित-रोगः नरः । अतः अस्मात्
कारणात् विरतिं कुर्वते हि । (तस्मिन् शर्करानुभवे) निरालयं करोति एव ॥ ५५ ॥

करतलगतमिति । मूर्खः अज्ञानः । करतलगतं हस्तप्राप्तम् । अमूल्यं नूत्यं कर्तुम-
समर्थम् । अनर्घमिति यावत् । चिन्तामणिम् इष्टार्थदायकं मणिरत्नम् अपि । इङ्गि-
तेन अभिप्रायव्यञ्जकदैहिकचेष्टया । अवधीरयति अवज्रां करोति । तथा अहं बुद्धरत्नं
चिन्तीकृतार्थेन रत्नसमं बुद्धम् । अपहाय त्यक्त्वा । जगति लोके । कथं धनी धनवांश्च
गुणवांश्च पण्डितश्च भवेयमिति शेषः । न भवेयमित्यर्थः ॥ ५६ ॥

स इति । जिन हे सर्वज्ञ त्वयि यस्य नरस्य सुनिश्चला सुखिरा । दृढेति यावत् ।
भक्तिः अस्ति आदरः भवति । सः नरः मतिमान् पण्डितः भवति । सः ना पुरुषः भवति ।
सः कुलीनः कुलजः भवति । स च गुणवान् भवति । स च कीर्त्तिमान् यशस्वी भवति ।
स शूरः दक्षः भवति । सः जगति लोके । महितः पूजितः भवति । स एव सुखी
सुखितः भवति ॥ ५७ ॥

अपीति । जिन हे सम्बुद्ध त्वयि यस्य नरस्य सुनिश्चला सुखिरा । भक्तिः अस्ति
आदरः भवति । तेन नरेण अत्र अस्मिन् जगति । सकलं सर्वम् अपि । अधीतम्

सुगतपदपराङ्मुखस्य पुंसः

किमु तपसा यशसा च किं किमन्यैः ।

सुगतपदपराङ्मुखस्य पुंसः

किमु तपसा यशसा च किं किमन्यैः ॥ ६१ ॥

सुगतपदि न भक्तिरस्ति येषा-

मजननिरेव महीतलेऽस्तु तेषाम् ।

कथितमिह कृतागसां नराणां

निरयगतिर्नियतं न चान्यतो वा ॥ ६२ ॥

विदित-सकलशास्त्रमुन्नतानां

कुलभवमुत्तमरूप यौवनाद्यम् ।

जिन भवदनुपासकं नृपाशं

त्यजतु मनो मम नीचवत्तु जात्या ॥ ६३ ॥

सुगत इति । सुगतपदस्य सर्वज्ञचरणस्य पराङ्मुखस्य विमुखस्य । पुंसः पुरुषस्य । तपसा किमु किं प्रयोजनम् । यशसा च कीर्त्या च परिवारसम्पत्त्या च किम् । अन्यैः धनधान्यादिभिः अपरैः किम् प्रयोजनम् । सुगतपदस्य सर्वज्ञपादस्य । अपराङ्मुखस्य सम्मुखस्य । शेषं पूर्ववत् ज्ञेयम् । (भगवति गौतमे चित्तप्रसादादेव स्वर्गापवर्गादि सर्वं सेत्स्यतीति भावः) ॥ ६१ ॥

सुगतपदीति । येषां सत्त्वानाम् । सुगतपदि सम्बुद्धपादे । भक्तिः आदरः । न नास्ति । महीतले इधियाम् । मनुष्यलोकेति यावत् । तेषां नराणाम् । अजननिः अनुत्पाद एव । अस्तु भवतु । (कस्मात्) (यतः) इह अस्मिन् जगति । कृतानि अगांसि मातृवधादिपापानि यैस्तादृशम् । पापकारीणमित्यर्थः । नराणां मनुष्याणाम् । निरयगतिः नरकेषु पतनम् । नियतं निश्चितम् । अन्यतः तिर्यगादिषु अन्यभेदेषु समुत्पन्ने (अनन्तर्यकर्मवशाद्भ्रकोत्पन्निम्) न च स्थीत् न च प्राप्नुयादिति । कथितम् उक्तम् । सम्बद्धेनेति शेषः । (तत् इत्यनुसन्धेयम्) ॥ ६२ ॥

विदित इति । जिन हे सर्वज्ञ विदितानि ज्ञातानि सकलशास्त्राणि व्याकरणा-
बङ्गारादि समस्तशास्त्राणि यैस्तथोक्तानाम् । उन्नतानां तुङ्गानां चवीयब्राह्मणादीनाम् ।

परिहृत-मदमान-मत्सरादि
 सकरुणशील समाधिमान् विवेकी ।
 तत्र पददृढभक्ति * रन्तप्रजोऽपि
 प्रतिभवमस्तु नरोत्तमः सखा मे ॥ ६४ ॥

विहितजिनपदार्चनस्य भक्तु
 देशदिवसानपि जीवितं प्रशस्तम् ।
 न तु नियुतसहस्रकल्पकोटि-
 रकृतमुनीन्द्र पदाब्जपूजनस्य ॥ ६५ ॥

कुल भवं कुले जातम् । उत्तमरूपयौवनाद्यम् उत्तमरूपेण च यौवनेन च आदिना
 शेषसम्पत्त्या च समन्वागतम् । भवदन्तुपासकं भवत उपासकभावमनापन्नम् । वृथाशं
 कुलितमनुद्यम् । मम मनः जात्या उत्पत्त्या । नीचवत् तु चण्डालमिव । त्यजतु अप-
 हरतृत्यर्थः ॥ ६३ ॥

परिहृत इति । परिहृताः अपगताः मदाः जात्यादिचतुर्विंशन्मदाः मानाः चित्तो-
 न्नतयः मत्सराः परसम्पत्तिसहनाः आदयः शेषपापधर्माः यस्य सः । तथा सकरुणः दया-
 न्वितः शीलसमाधिमान् शीलसमाधियुक्तः । विवेकी कायचित्तोपधिभिक्लिभिर्विवेक-
 वान् । तत्र पददृढभक्तिः पादयोः अतिशयादरः । नरोत्तमः उत्तमपुरुषः । अन्यजः
 नीचकुले जातः अपि । प्रति भवं भवे भवे । मे सखा अस्तु मम सहायो भवतु ॥ ६४ ॥

विहित इति । विहितं कृतं जिनस्य सर्वज्ञस्य पदार्चनं पदयोः पूजा येन तादृशस्य ।
 भक्तुः भक्तिमतः । उपासकस्येति भावः । दशनिवसान् दशाहान्यपि । जीवितं प्राण-
 धारणम् । प्रशस्तं प्रशंसनीयम् । बुद्धेनेति शेषः । अकृतं मुनीन्द्रस्य सम्बुद्धस्य पदाब्ज-
 पूजनं पादपद्मयोः अर्चनं येन तादृशस्य नरस्य । नियुतसहस्रकल्पकोटिः कल्पानां
 कोटिलक्षसहस्राणि । (प्राणधारणम् न तु न प्रशस्तमित्यर्थः ॥ ६५ ॥

स भवति सुरसुन्दरी सखोऽन्यैः
 कृतमभिनन्दति वार्चनञ्च भक्त्या ।
 त्रिदशनरगुरो त्वदीयपूजा
 मगतितया यदि कर्तुमक्षमः स्यात् ॥ ६६ ॥

सुरचिरमतिचित्र-चित्ररूपं
 नयनपथं नयतीह यस्तवऽर्थम् ।
 रमयति पुरुषं तमप्युदारं
 चिरतरसञ्चित-डुष्कृतं कवीन्द्र ॥ ६७ ॥

मणिकनकशिलादि निर्मितायः
 प्रणमति ते प्रतिमां तयोश्च तुल्यम् ।
 फलमिह मनसः समप्रसादा
 दनुपरतं जिन योऽग्रतो नमेत् त्वाम् ॥ ६८ ॥

स इति । त्रिदशः देवा नराः मनुष्याः तेषां गुरो आचार्य्य हे सम्बुद्ध (यः नरः) अगति
 तया दारिद्र्यतया । त्वदीयपूजां भवतः अर्चनम् । कर्तुं यदि अक्षमः स्यात् असमर्थो
 भवेत् । सः नरः । भवतः अन्यैः अपरैः नरैः कृतं अर्चनं पूजां च । भक्त्या आदरेण ।
 अभिनन्दति अनुमीदते वा । (सः नरः) सुरसुन्दरोणां दिव्ययोषितां सखः सहायो यस्य
 तादृशः दिव्यपुसराभिः परिवृतो देवराजा भवतीत्यर्थः ॥ ६६ ॥

सुरचिरमिति । हे कवीन्द्र इह अस्मिन् जगति । तव अर्थं पूज्यम् । सुरचिरम्
 अति मनोज्ञम् । द्वात्रिंशद्वरमहापुरुषलक्षणैः समलङ्कृतमिति भावः । अतिचित्रम् अरि-
 शयेन विचित्रम् । अशीत्यनुब्यञ्जनैः समन्वागतमित्यर्थः । तानि महापुरुषलक्षणानि
 अशीत्यनुब्यञ्जनानि च मत्कृते सद्बन्धेमकरन्दे विस्तरतो दर्शितानि । चित्ररूपं वस्त्रादिषु
 चित्रकारैः कृतं रूपसंस्थानम् । यः नरः नयनपथं नेत्रसन्मुखीभावम् । नयति आलम्ब्य-
 वशात् प्रापयति । उदारं महानम् । तं पुरुषम् अपि । चिरतरम् अतिदीर्घकालम् ।
 सञ्चितम् उपचितं दुष्कृतं पापम् । रहयति (तदङ्गं प्रहानवशात्) त्यजतीत्यर्थः ॥ ६७ ॥

मणि-इति । जिन हे सम्बुद्ध मणिः प्रसिद्धः कनकं सुवर्णं शिला प्रस्तरम् इत्यादि-
 निर्निर्मितां कृताम् । ते भवतुः प्रतिमा प्रतिबिम्बम् । यः नरः प्रणमति नमस्कारं

सकृदपि तव पादपद्मपूजां
वनकुसुमैरपि यः करोति धीमान् ।
अवनतसुरसङ्घः मौलिमालो-
ज्ज्वलममलं श्रयते तमाधिपत्यम् ॥ ६९ ॥
यदि भवति स्वरूपमेकचित्त-
क्षण-शरणोद्भव-पुण्यवृन्दमुच्चैः
गणशरण समन्तभद्र साधो
ऽखिलनभसोऽद्यतिरिच्यते तदा तत् ॥ ७० ॥
तव गुणकथने तु यः प्रसन्नः
तमनुविशन्ति मुने गुणास्त्वदीयाः ।
उदयति शशिनि प्रसन्नमिन्दू-
पलमिव तत किरणावली तुषारः ॥ ७१ ॥

करोति । अनुपरतं जीवनं त्वाम् । अद्यतः सम्भुवे । (यः नरः) नमेत् नमस्कारं
कुर्यात् । मनसः समप्रसादात् तयोः नरयोः । फलं कुशलविपाकम् । तुल्यं समानं
भवतीत्यर्थः ॥ ६८ ॥

सकृदिति । यः धीमान् पण्डितः । वनकुसुमैः वनजपुष्पैरपि । तव पादपद्मपूजां
चरणकमलार्चनम् । सकृत् एकवारम् अपि करोति अतिशयभक्त्या कुर्यादित्यर्थः ।
अवनतानां प्रणतानां सुरसङ्घानां देवसमूहानाम् मौलिः किरीटमेव माला पुष्पमाला ।
ताभिश्च ज्वलं दीप्तम् । अमलं निर्मलम् । आधिपत्यम् अधिपतिभावम् । इन्द्र-
मित्यर्थः । तं नरम् । श्रयते आश्रयं करोतीत्यर्थः ॥ ६९ ॥

यदीति । गणाः अष्टार्थपद्मलसमूहाः । तेषां शरणं प्रतिष्ठातृ साधो मैत्रीक्षमोपश-
मादिगुणैः समन्वित समन्तभद्र हे सर्वज्ञ एकचित्तक्षणे क्षणः निमेषक्रियाचतुर्थभागः कालः
तस्मिन् एकचित्तं प्रवर्तनकाले । शरणोद्भवेन शरणगमनेन सञ्जातम् । उच्चैः उन्नतं महत्
वा । पुण्यवृन्दं कुशलसमूहम् । यदि स्वरूपं भवति रूपसहितं भवेत् । तदा तत् कुशल-
समूहम् अखिलनभसः सकलाकाशात् अपि । अतिरिच्यते अधिकं भवतीत्यर्थः ॥ ७० ॥

तवेति । मुने हे सर्वज्ञ तव गुणकथने गुणवर्णनानि निमित्तम् । प्रसन्नः प्रसन्नः ।
त्वदीयाः भवतः । गुणाः मैत्रीकरणादयः । त्वदीयाः त्वदीयाः । त्वदीयाः त्वदीयाः । त्वदीयाः त्वदीयाः ।

सकृदपि समदायि देव किञ्चि-
 झवरतिमुत्सृजता जनेन तुभ्यम् ।
 सुगत तदखिलान् लुनाति धारा
 वदसिरिव द्रुममाश्रवादिदोषान् ॥ ७२ ॥

कृतमिह सुकृतं नृषादृशा य-
 जनयति तत् किल तस्य दुर्विपाकम् ।
 क्षिति सलिलरसं स्वतित्तभावं
 नयति यथा पिचुमन्दबीजमुत्तम् ॥ ७३ ॥

तव पदनलिने निपत्य भूमौ
 निपतति नैव चतुर्ष्वपायकेषु ।
 न हि कुशलकरो नरः कदाचित्
 क्वचिदपि दुर्गतिमेति नाथ कश्चित् ॥ ७४ ॥

शशिनि चन्द्रे । उदयति उदयं गच्छति । प्रसन्नम् इन्द्रपलं चन्द्रकान्तिपाषाणम् । तत्
 किरणावल्याः चन्द्ररग्निसमूहस्य तुषारः इव शशिरयुण इवेत्यर्थः ॥ ७१ ॥

सकृदिति । देव विशुद्धिं देव हे सुगत भवरतिं त्रिषु मवेतु आलयम् । उत्-
 सृजता परित्यजता जनेन । तुभ्यं किञ्चित् अत्यल्पं वस्तु । सकृत् एकवारम् अपि ।
 समदायि सम्यग् दीयते । तत् दानजातं कुशलचित्तम् । धारावत् सुनिश्चितः अग्निः
 खङ्गः । द्रुमम् इव वृक्षम् इव । अखिलान् आश्रवादि दोषान् कामाश्रवादि पापानि ।
 लुनाति क्षिनोति । अहंन्मार्गज्ञानासिना हेतुं करोतीत्यर्थः ॥ ७२ ॥

कृतमिति । इह अस्मिन् जगति नृषादृशा मिथ्यादर्शनात् । यत् सुकृतं कुशलम् ।
 कृतं सञ्चितम् । तत् कुशलम् । तस्य नरस्य । दुर्विपाकम् अनिष्टफलम् । जनयति
 उत्पादयति । (किमिव) अत्र भूमौ रोपितम् । पिचुमन्दः निम्बवृक्षः तस्य बीजम् ।
 क्षितिसलिलरसं पृथिव्यामापःरसम् । स्वतित्तभावं स्वकीयतित्तरसमेव । यथा जनयति
 करोति । तथैवेति शेषः ॥ ७३ ॥

तवेरि । तव पदनलिने पादपद्मसमीपे । अथं सामीप्याधारः । निपत्य भूयः
 पुनः चतुर्षु अपायकेषु तिथ्यंगादिषु चतुर्षु नरकेषु । नैव पतति पतनं न भवत्येव ।

इति भवदुपदेशतो विदित्वा
तव पदपङ्कजपूजने रतोऽस्मि ।
दृढयतु भगवन् युगे युगे मे
कुमतिमुदस्य भवे भवेऽर्थ्यभक्तिम् ॥ ७५ ॥

स्थिरमपि भगवन् क्षणं तवोक्तौ
करचरणादिदृगादिवैरिवर्गः ।
व्यथयति हृदयं बलाद्विचाल्य
त्वमिदमनाथमनीश पाहि पाहि ॥ ७६ ॥

यदि नयनमयं वशे विधातुं
यतति तदा द्रवति श्रवो यदा तत् ।
तदनु रसननासिकाशरीरा-
ण्यहह परस्परदुर्ग्रहाणि चैवम् ॥ ७७ ॥

हि निश्चितम् । नाथ हे प्रभो कुशलकरः कश्चित् नरः । कचिदपि कदाचिदपि । दुर्गतिं नरकम् । न एति न प्राप्नोति ॥ ७४ ॥

इतीति । इति इत्यम् । भवदुपदेशतः । भवतः धर्मोपदेशात् । विदित्वा ज्ञात्वा । तव पदपङ्कजपूजने पादकमलपूजायाम् । रतः अस्मि सक्तो भवामि । हे भगवन् युगे युगे युगं युगं प्रति । भवे भवे भवं भवं प्रति । अस्त्य मे दृढयस्व मम । कुमतिमुत्तु दुर्लब्धिनाशिका । आर्य्यभक्तिं त्रिविधरत्नेषु आदरम् । दृढयतु स्थिरं करोन्नित्यर्थः ॥ ७५ ॥

स्थिरमिति । हे भगवन् । तव उक्तौ अनित्यादिप्रतिमंशुक्ते वचसि । क्षणं स्थिरं निश्चलमपि । अनार्थं समाधिप्रज्ञादिप्रतिष्ठारहितम् । इदं मदीयम् । हृदयं चित्तम् । करचरणादयः हस्तपादादयः दृगादयः नेत्रादयः तेषां वैरिवर्गः शत्रुसमूहः । बलात् सहसा । विचाल्य चलनं कृत्वा । व्यथयति पीडयति । अनौश हे विनायक त्वं पाहि पाहि पालय पालयेत्यर्थः । मामिति शेषः ॥ ७६ ॥

यदीति । अर्थं जनः । नयनं नेत्रम् । वशे स्वविषये । विधातुं कर्तुम् । यदि यतति यत्नं करोति । तदा त्रयः श्रोत्रम् । द्रवति गच्छति । शब्दालम्बनमिति शेषः ।

गतिरतिचपलस्य चेतसः स्या-

दिह नभसीव नभस्वतोऽसुरोधा ।

कथमपि भजते क्रमेण धैर्यं

चिरमिदमभ्यसनेन सद्विरक्त्या ॥ ७८ ॥

विशदमपि मनः स्वभावतो मे

चिरकृतकिल्विषकालिमावृतं मे ।

कुशलजललवैः कथन्नु धौतं

भवति मयेदृशचेतसार्ज्जितैस्तैः ॥ ७९ ॥

यदा तत् श्रोत्रम् । (वशे विधातुं यततीत्यन्वयः) तदनु अनन्तरम् । रसनं जिह्वेन्द्रियम् नासिका घ्राणेन्द्रियम् शरीरं कायेन्द्रियमिति एतानि इन्द्रियाणि एवम् परस्परैः अन्योन्यैः । दुर्घृहाणि दुर्वाराणि भवन्तीति शेषः । अहह वेदस्मृचकमित्यर्थः ॥ ७७ ॥

गतिरिति । इह अग्निं स्तम्भपञ्चके । शरीरे इति यावत् । अतिचपलस्य अतिचञ्चलस्य । चेतसः मनसः । गतिः प्रवृत्तिः । नभसि आकाशे । नभस्ततः मातुस्तस्य । गतिरिवेति अन्वयः । असुरोधा स्यात् सुखेन निरोधो न भवेत् । इदम् अतिचपलं चित्तम् । सद्विरक्त्या शोभनचिन्तविमुक्ताया च । वैराग्येणेत्यर्थः । चिरं दीर्घकालम् । अभ्यसनेन ध्यानादेरभ्यासेन च । चित्तप्रज्ञयोः पौनःपुन्येन तदावृत्त्या इति भावः । क्रमेण मार्गपरिपास्या च । कथं धैर्यं धीरभावम् । भजते आश्रयति । प्राप्नोतीत्यर्थः ॥ ७८ ॥

विशदमिति । स्वभावतः प्रकृत्या । विशदं विमलम् । प्रभास्वरमित्यर्थः । मे मनः मम चित्तम् । चिरकृतानि पूर्वसञ्चितानि किल्बिषाणि पापानि तेषाम् कालिम्बामालिन्यभावेन आवृतं स्यात् आच्छादितं भवेत् । मया ईदृशचेतसा ईदृशेन अविद्यासहगतेन चित्तेन । अर्जितैः सञ्चितैः । तैः कुशलजललवैः कामावचरकुशलजलविन्दुभिः । कथन्नु केन विधिना । धौतं भवति परिशुद्धं भवति । कामावचरकुशलमात्रेण परिशुद्धं न शक्यते इति भावः ॥ ७९ ॥

शुचितरवचनामृतप्रवाहै-

रघमलिनीकृतचित्तसन्ततिं माम् ।

अनधिवर नितान्तमाधितम्

सपदि विशोधय दण्डवन्नमामि ॥ ८० ॥

सति सकलगुरो मुने प्रसन्ने

किमिह दुरापममुत्र किं दुरापम् ।

यदमलमनसस्त्वदीयदासाः

सुरपतितां मनसापि नाद्रियन्ते ॥ ८१ ॥

विदधति भयमिन्द्रियाणि भूम्ना

विषयविषग्रहणेषु * दोषदुष्टात् ।

न हि सुविदितभाविदाहदोषः

शिशुरपि दीपशिखाग्रसङ्गृही स्यात् ॥ ८२ ॥

शुचीति । अनधिवर हे सर्वज्ञ शुचितरैः अतिपरिशुद्धैः । वचनं केवलमाधितम् । तदेव अमृतम् अमृतरसः । तस्य प्रवाहाः जलधाराः तैः । अधैः रागादिपापैः मलिनीकृता क्लिष्टतामापादिता चित्तसन्ततिः चित्तपरम्परा यच्च तादृशम् । नितान्तम् अत्यर्थम् । आधितम् मनःपीडया युक्तम् । माम् सपदि तत्क्षणे । विशोधय परिशुद्धं कुरु । लमिति शेषः । दण्डवन्नमामि दण्डनमस्कारं करोमीत्यर्थः ॥ ८० ॥

सतीति । यत् यस्मात् । अमलमनसः निर्मलचिन्ताः । विदर्शनाभावनादियुक्तचिन्ता इतिभावः । त्वदीयदासाः भवतः किङ्कराः । योगिन इत्यर्थः । सुरपतिताम् इन्द्रत्वम् । मनसा चित्तेनापि । नाद्रियन्ते आदरं न कुर्वन्ति । ततः सकलगुरो समस्तसत्त्वानामाचार्य्यं ? मुने हे सर्वज्ञ । प्रसन्ने सति प्रसादं कुर्वन्ति । लयीति शेषः । इह अस्मिन् जगति । दुरापं दुष्प्रापं किम् ? अमुत्र परलोके । दुरापं दुरागमं किम् ? ममेति शेषः ॥ ८१ ॥

विदधतीति । दोषदुष्टात् रागादिदोषैर्मलिनभावात् । विषयविषाणां रूपशब्दादिगोचरविषाणाम् । ग्रहणेषु आलम्बनकरणेषु । ज्ञानमोहत्वेनेति शेषः ।

* “दोषदुष्टा” इति कचित् पाठः ॥

न भवति जिन यावदेष जीर्णो
 विषयपिशाचनिषेवनेन तावत् ।
 भटिति सुकृतकर्म्मणि प्रयोज्य
 स्वव शरणागतवत्सलागतिं माम् ॥ ८३ ॥

इदमपि यदि वेद्मि पुत्रदार-
 स्वतनुगृहादि मरीचिकाम्बुतुल्यम् ।
 स्थगयति ममता च मामहन्ता
 तदपि हि मोहविजृम्भितं गरीयः ॥ ८४ ॥

इन्द्रियाणि नयनादिपञ्चेन्द्रियाणि । सूत्रा भूयः । भयं विदधति भीतिं कुर्वन्ति ।
 हि निश्चितम् । सुविदितः सुविज्ञातः मावी एष्यन्कालवर्त्तौ दाहदोषः गात्रादिसन्नाप-
 दोषः येन तादृशः शिशुः बालकोऽपि । दीपशिखा प्रदीपज्वाला । तस्याः अग्रंतस्य
 सङ्गृही ग्रहणशीलः । स्यात् न भवेदित्यर्थः ॥ ८२ ॥

नेति । शरणागतेषु उपासकेषु वत्सल स्नेहयुक्तं हे जिन एषः जनः । विषयः रूपशब्दादि
 पञ्चकाम एव पिशाचः पिशितभक्षकः रक्ष इति यावत् । तस्य निषेवनेन नित्यसेवनेन ।
 यावत् जीर्णो न भवति जरायुक्तो न स्यात् । तावत् अगतिम् अनार्थं माम् । भटिति
 शीघ्रम् । सुकृतकर्म्मणि कुशलक्रियायाम् । प्रयोज्य संयोज्य । स्वव सम्यक् पालये-
 त्यर्थः ॥ ८३ ॥

इदमिति । इदं एतत् पुत्रः तनयः दारा भार्या स्वतनु स्वकीयशरीरम् गृहं गेहम्
 आदिना अवशेषं स्वर्णरजतादि च । मरीचिकाम्बुना मरीचिजलेन तुल्यं सदृशम् ।
 भवतीति शेषः । यद्यपि वेद्मि जानामि । तदपि ममता च ममेति बुद्धिश्च ।
 अहन्ता च अहमितिबुद्धिश्च । माम् । मम प्रज्ञामिति भावः । स्थगयति कादयति ।
 हि निश्चितम् । मोहविजृम्भितम् अविद्यायाः प्रलम्बणम् । गरीयः अतिशुभः । अति-
 महदित्यर्थः ॥ ८४ ॥

अजनि च निजकरणेन सर्वं
निवसति जीर्यति नश्यति स्वहेतोः ।
अहमपि हि तथैव धातुपुञ्जः
कथमहमस्य कथं मुने ममेदम् ॥ ८५ ॥

आत्मबुद्धिरिह यस्य जायते
सा च तस्य जनयेदहङ्कृतिम् ।
सा तनोति सुतरां भवस्पृहां
सैव मोहजननी मुहुर्मुहुः ॥ ८६ ॥

तेन कर्म कुरुते शुभाशुभं
तद्धि दुःखजनकं भवत्रये ।
दुःखमूलमतएव सात्मधी
स्तां लुनाहि जिन मे वचोसिना ॥ ८७ ॥

अजनीति । हे मुने सर्वं पुत्रकलत्रादि सकलं धातुपुञ्जम् । निजकरणेन स्वकीय
कर्मादिप्रत्ययेन । अजनि उत्पादि च । स्वहेतोः स्वकीयकर्मप्रत्ययात् । निवसति
प्रवर्तते च । जीर्यति जरां प्राप्नोति च । नश्यति क्षणभङ्गुरत्वात् नाशं याति च । हि
यस्मात् । अहमपि तथैव धातुपुञ्जः निरात्मकः धातुसमूहः । ततः अस्य पुत्र-
कलत्रादिधातुसमूहस्य । अहं कथं सम्बन्धी भवेयमिति शेषः । मम इदं पुत्रकलत्रादि
धातुपुञ्जम् कथं वा सम्बद्धं भवेत् । न भवेदित्यर्थः ॥ ८५ ॥

आत्मेति । यस्य जनस्य । इह रूपादिस्वप्नपञ्चके । आत्मबुद्धिः आत्मेति
दृष्टिः । जायते उत्पद्यते । सा च आत्मदृष्टिः । तस्य जनस्य । अहङ्कृतिम् अहङ्का-
रम् । जनयेत् उत्पादयेत् । सा अहङ्कृतिः । सुतराम् अत्यर्थम् भवस्पृहां भवालयम्
भववृष्णमिति यावत् । तनोति करोति । सैव भववृष्णा । मुहुर्मुहुः क्षणे क्षणे मोह-
जननी मोहमुत्पादयतीत्यर्थः । रथोद्धता नाम लक्ष्मम् । तदुत्तरलाकरे । रात्रराविह
रथोद्धतालगाविति ॥ ८६ ॥

तेनेति । तेन मोहेन । शुभाशुभं कुशलाकुशलम् कर्म कुरुते । तत् हि कुशला-
कुशलं कर्म । भवत्रये कामादिषु विषु भवेषु । दुःखजनकं जात्यादिदुःखमुत्पादयति ।

अथ सकलविदं दयासमुद्रं
त्रिभुवनकारणकारणं कुलीनम् ।
निखिलगतमनन्तमस्ति शान्तिं
मुनिजनमानसहंसमीशमीडे ॥ ८८ ॥

स्नाने कर्मणि भोजने वितरणे प्राणे तथाकर्णने
ध्यानस्पर्शनदर्शनादिषु तथा सम्भाषणादावपि ।
प्रातः सायमथो दिवा च निशि च त्वत्पादपद्मे प्रभो
चित्तं मे रमतां मुनीन्द्र सततं यूनां युवत्यामिव ॥ ८९ ॥

अत एव सा आत्मधीः आत्मदृष्टिः । दुःखमूलं भवदुःखस्य कारणम् । भवतीति
अन्वयः । मे मम ताम् आत्मदृष्टिम् । जिन हे सम्बुद्ध वचोऽसिना प्रवचनखङ्गेन ।
भवत इति शेषः । लुनाहि छेदनं कुर्वित्यर्थः । रथोद्धतावृत्तम् ॥ ८७ ॥

अथेति । अथ अनन्तरम् । सकलविदं सर्वज्ञम् । दयासमुद्रं करुणाजलनिधिम् ।
त्रिभुवनकारणं त्रिषु भुवनेषु उत्पत्तेः हेतुभूतम् । दृष्टेति यावत् । तस्य कारणं मूलघात-
वशात् नाशकम् । निखिलगतं सकललोकेषु व्याप्तम् । अनन्तम् अनन्तरहितम् ।
गुणानामिति शेषः । अस्तिशान्तिम् उपशान्तकेशवन्तम् । मुनिजनानाम् अष्टार्थपुद्गल-
सङ्गणनाम् । मानसमेव सरः तस्मिन् हंसः प्रसिद्धः तमिव । ईशं स्वामिनम् । ईडे स्तुतिं
करोमि । अहमिति शेषः । वृत्तं पूर्वं कथितम् ॥ ८८ ॥

स्नाने इति । स्नाने शोधनक्रियायाश्च । भोजने आहारसेवने च । वितरणे दाने
च । प्राणे चुम्बने च । तथा आकर्णने श्रवणे च । ध्यानं धर्म्मालम्बनस्य मनसि-
करणम् । स्पर्शनं काष्ठादीनां चर्षणम् । दर्शनं रूपालम्बनग्रहणम् । आदिना शेषक्रिया
तेषु च । तथा सम्भाषणादावपि । परस्परकथनादौ च । प्रातः प्रभातकाले च ।
सायं सन्ध्याकाले च । अथो दिवा दिवसे च । निशि रात्रौ च । प्रभो स्वामिन्
मुनीन्द्र हे सर्वज्ञ लक्ष्मपादपद्मे भवतः चरणकमले । मे चित्तं मम मनः । युवत्यां
तरुण्यम् यूनां तरुणानाम् । चित्तमिव । सततं निरन्तरम् । रमताम् आलयं
करोतु । अथ यूनां युवत्यामिवेति उपमायाः अशोभनता गम्यते । स तु कविकृता
वा कालान्तरक्लिष्टवशात् सम्भूतावेति वक्तुं न शक्यते । अपि तु बहुषु पुरुषकेषु दर्शना-
भयापि तथैव स्वीकृता । शार्दूलविक्रीडितं वृत्तम् ॥ ८९ ॥

मत्स्वामिन् मदभीष्टकल्पविटपिन् मद्देवते मद्गुरो
मन्मातर्मदुपास्य मत्प्रियसखे मत्सङ्गते मत्प्रितः ।
मद्विद्ये मदशेषदुःखशमकृत् मद्भावने मन्निधे
मन्मुक्ते मदुदारभाग्य मदसो मद्बुद्ध मां पालय ॥ ६० ॥

ब्रह्मा जिज्ञाननोऽमूद्गुरुरगुरुरहर्नायकोऽनायकोऽसौ
विष्णुस्तूष्णीं प्रपेदे कविरकविरभूदीश्वरोऽनीश्वरोऽपि ।
शेषः शेषानुभावस्तव सुगत तुतौ खण्डिताखण्डलोक्तिः
कोऽहंमूढो वराकस्त्रिदशनरपते कीर्त्तने ते गुणानाम् ॥ ६१ ॥

मत्स्वामिन्निति । मत्स्वामिन् मम प्रभो । मदभीष्टकल्पविटपिन् ममाभिमत-
कल्पतरो । मद्देवते मम देवताभूत । मद्गुरो ममाचार्य । मन्मातः मम जनिके । मदुपास्य
मया आश्रयणीय । मत्प्रियसखे मम प्रियसहाय । मत्सङ्गते मम प्रतिष्ठाभूत । मत्प्रितः
मम जनक । मद्विद्ये मम शास्त्रज्ञान । मदशेषदुःखशमकृत् मम सकलदुःखशमकारक ।
मद्भावने मम ध्यानालम्बन । मन्निधे मम निधान । मन्मुक्ते मम मोक्ष । मदुदारभाग्य मम
वृहज्जुभाशुभसूचक । मदसो मम जीवित । मद्बुद्ध हे मम सर्वज्ञ । मां पालय रक्ष
इत्यर्थः । शार्दूलविक्रीडितं वृत्तम् ॥ ६० ॥

ब्रह्मेति । सुगत हे सर्वज्ञ ते भवतः । तुतौ खवे । गुणकर्मादिभिः प्रशंसने इति
भावः । ब्रह्मा खयम्भुः । जिज्ञां कुटिलम् आननं मुक्तं यस्य तथोक्तः । ह्रिया अवनत-
मुख इत्यर्थः । अभूत् अभवत् । इदं तु शेषेषुपि यथावदन्वयः । गुरः वृहस्पतिः ।
अगुरः दुर्बलः । बलहीन इत्यर्थः । असौ अहर्नायकः सूर्यः । अनायकः अप्रधानः ।
विष्णुः हरिः तूष्णीं मौनम् । प्रपेदे प्राप्तवान् । कविः शुक्रः अकविः कविभावरहितः ।
अपण्डित इतिभावः । अगूत् । ईश्वरोऽपि शम्भुश्च अनीश्वरः ईश्वरभावरहितः ।
असमर्थ इत्यर्थः । शेषः सर्पपतिः शेषानुभावः जनमहिमः । आखण्डलः इन्द्रः तस्य
उक्तिर्वचनम् । खण्डिता भेदिता । त्रिदशाः देवाः नराः मनुष्याः तेषां पतिः नायकः
अनेन सम्बुद्धमालपति । हे सर्वज्ञ । ते भवतः । गुणानां कीर्त्तने मैत्रादिगुण-
समूहानां कथने । मूढः अज्ञानः । वराकः मन्दभाग्यः । अहं कः कौटूशः । भवा-

दशद्व्यधिकविंशतिः स्फुरदशीत्यनुव्यञ्जनै
 र्महापुरुषलक्षणं वपुषि यस्य देदीप्यते
 कलामपि न षोडशीं भजति तस्य पुण्यात्मन
 चतुर्मुखमुखो गणो दिविषदां नृणां का कथा ॥ ६२ ॥

महेन्द्रनवचापवत् कनकपर्वते सर्वतः
 सदा तव मनोहरं स्फुरति सुप्रभामण्डलम् ।
 दृशो भवति गोचरं तदिह यस्य तस्य त्वरा
 तमस्तुतिमनुत्तमां हरति दूरमन्तर्बहिः ॥ ६३ ॥

मीति शेषः । इमे सर्वे बलवन्तो देवा अपि भवतो यथानूतगुणकथने असमर्था भवन्ति ।
 एवं सति मनुष्योऽहं कथं तव गुणं वर्णयामीति गुणानामुत्कृष्टभावं दर्शयति । स्रग्धरा-
 वृत्तम् ॥ ६१ ॥

दशेति । यस्य सम्बुद्धयः । वपुषि शरीरे । अशीत्यनुव्यञ्जनैः तुङ्गनखतादिभिः
 अशीतिचुटलक्षणैः स्फुरत् भाजत् । दशद्व्यधिकविंशतिः महापुरुषलक्षणं सुप्रतिष्ठित-
 पादतादि द्वात्रिंशत् पुष्पलक्षणम् । देदीप्यते विराजति । तस्य पुण्यात्मनः परिशुद्ध-
 चित्तस्य । चतुर्मुखः ब्रह्मा मुखं प्रधानो यस्य तादृशः । दिविषदां गणः देवसमूहः षोडशीं
 कलां षोडशधाकृतभागमपि । न भजति न सेवते । नृणां मनुष्याणाम् । का कथा
 किमुत ? । पृथ्वीवृत्तम् । तदुक्तं रत्नाकरे । जसौ जसयला वसुग्रहयतिश्च पृथ्वी-
 गुहरिति ॥ ६२ ॥

महेन्द्रेति । तव मनोहरं रुचिरम् । सुप्रभामण्डलं शोभनयोगप्रभासमूहः ।
 कनकपर्वते सुमेरुपर्वते । सर्वतः सकलदिशास्तु । आकृतमिति शेषः । महेन्द्रः इन्द्रः
 तस्य नवचापवत् नूतनधनुरिव । इन्द्रधनुरिवेत्यर्थः । सदा स्फुरति विराजते । तत्
 योगप्रभामण्डलम् । इह अस्मिन् जगति । यस्य जनस्य । दृशो गोचरं भवति नेत्र-
 विषयं स्यात् । तस्य जनस्य । अन्तः मनसि च । बहिः । अनुत्तमां घनाम् । तम-
 स्तुतिम् अन्धकारसमूहम् । दूरं हरति दूरीकरोतीत्यर्थः । पृथ्वीवृत्तम् । तत्तत्क्षणं
 पूर्ववत् ॥ ६३ ॥

रूपं लोचनलोभनं श्रवणयोरानन्दसन्दीहदा
वाणी विश्वविमोक्षकृत्तव कृपा वेशोऽतिशान्तस्तव ।
पाण्डित्यं प्रथितं जगत्सु भगवन् सर्वज्ञनाम्नैव ते
साम्राज्यस्य च यौवने निरसनं वैराग्यसीमा स्फुटम् ॥ ८४ ॥

शौर्यं त्वद्विषमेषु दर्पदलनादङ्गीकृतं दैवतै
र्यद्वाणैः ससुरासुरः प्रविजितो लोकोऽयमौषत्करम् ।
वीर्यं ते प्रकटीचकार नितरां निर्वाणसाक्षात्कृतिः
किं ब्रूमो बलवैभवं भगवतस्तत् ते जगद्बुर्वहम् ॥ ८५ ॥

रूपमिति । हे भगवन् तव रूपं शरीरम् । लोचनलोभनं नयनयोः रसास्वनवत्
प्रियजनकम् । वाणी मधुरा भारती । श्रवणयोः कर्णयो रानन्दसन्दीहदा प्रचुरसन्तोष-
दायका । तव कृपा कृपा विश्वानां उद्धृष्टिश्चादिसर्वजनानां विमोक्षकृत् संसारादि-
मोचनं करोति । तव वेशः शीवरधारणादिविलासोऽपि शान्तः उपशमयुक्तः । ते भवतः
पण्डित्यं पण्डितभावः । सर्वज्ञनाम्नैव जगत्सु विषु लोकेषु । प्रथितं प्रसिद्धम् । यौवने
तरुणावस्थायाम् । साम्राज्यस्य चक्रवर्तिराज्यस्य च । निरसनं परित्यागः । ते भवतः ।
वैराग्यसीमा विरागभावस्य अवधिः । स्फुटं चक्षुः । भवतीति शेषः । शार्दूल-
विक्रीडितं कृतम् ॥ ८४ ॥

शौर्यमिति । यत् यस्य मारुतः । बाणैः शरैः । ससुरासुरः देवासुरसहितः ।
अयं लोकः सत्त्वः । ईषत्करम् अल्पप्रयासेन । प्रविजितः । प्रकर्षेण जितः । विषमेषोः
वशवर्त्तिमारुतः दर्पस्य अभिमानस्य दलनात् खण्डनात् । दैवतैः देवतारुन्धैः । तव
भवतः । शौर्यं शूरभावः । अङ्गीकृतं स्वीकृतम् । निर्वाणस्य साक्षात्कृतिः प्रत्यक्ष-
करणम् । ते भवतः । वीर्यं दृढशक्तिम् । नितराम् अत्यर्थम् । प्रकटीचकार प्रकाशं
कृतवान् । भगवतः (ऐश्वर्यं पुण्यं यशः श्रीसकलप्राप्तिद्वि प्रयत्ना इति) एभिः षड्यु-
धैर्युक्तस्य । ते भवतः । जगद्बुर्वहं लोकधुरन्धरम् । महत्या कृपाया सत्त्वानां संसारा-
दुत्तराभिमतिभावः । तत् बलवैभवं कायज्ञानबलसम्पत्तिम् । किं ब्रूमः अपि किं
कथयामश्च वयमिति शेषः । शार्दूलविक्रीडितं कृतम् ॥ ८५ ॥

यच्च छागतुरङ्गमारणविधिर्वेदेऽपि तं निन्दसि
 प्रेम्णा प्राणभृतामतः सकरुणस्त्वत्तो महान्नापरः ।
 एवं ते गुणसम्पदो न विषया बुद्धेरसूयात्मनां
 ते मूढाः प्रलपन्ति हन्त सुगतो मद्देदनिन्दीत्ययम् ॥ ६६ ॥
 निर्मज्जत्सुरसुन्दरीकुचचलन्निर्मन्दमन्दाकिनी-
 फेनक्षीरसमुद्रकैरवसखी सत्कीर्तिलक्ष्मीस्तव ।
 यं नालिङ्गति मन्दभाग्यमधुना मूयान्न तेनापि मे
 सङ्गः सङ्गददिवैद्य भगवन्नेषापि मे प्रार्थना ॥ ६७ ॥

यत्रेति । यत्र वेदे यस्मिन् वेदाख्ये धर्मविशेषे । छागतुरङ्गमारणविधिः (सर्गाद्य-
 भीष्टसाधनार्थम्) अजतुरङ्गमाणां मारणं विहितम् । तं वेदमपि । निन्दसि परितप्तं
 करोषि । त्वमिति शेषः । (कस्मात् ?) प्राणभृतां सत्त्वानाम् । प्रेम्णा स्नेहेन । अतः
 स्वतः भवतः । महान् सकरुणः महाकरुणायुक्तः । अपरः न नास्ति । ते भवतः । एवं
 गुणसम्पदः पूर्वोक्तमहाकरुणादियुणसम्पत्तयः । असूयात्मनां दोषाविष्करणस्त्वमावानाम् ।
 बुद्धेः ज्ञानस्य । विषयाः गोचराः । न भवन्तीति शेषः । ते मूढाः अज्ञानाः । अयं
 सुगतः मद्देदनिन्दीति मम वेदस्य निन्दिता इति । प्रलपन्ति प्रलापं कुर्वन्ति । हन्त इति
 अनुकम्पायाम् । शार्दूलविक्रीडितं वृत्तम् ॥ ६६ ॥

निर्मज्जदिति । निर्मज्जतां जलक्रीडां कुर्वताम् । सुरसुन्दरीणां दिव्ययोषितां
 कुचैः पयोधरैः चलत् कम्पमानं निर्मन्दम् अमन्दं बहुलं वा । मन्दाकिन्याः आकाश-
 मङ्गायाः फेनं च क्षीरसमुद्रस्य कैरवं कुमुदस्य तेषां सखी सहाया । तव सत्कीर्तिलक्ष्मीः
 शोभनयशःश्रीः । अधुना सम्पूति । अस्मिन् नवमे बुद्धीत्यादिकाले इति भावः । यं मन्द-
 भाग्यम् अल्पपुण्यं पुण्यम् । न नालिङ्गति नालिङ्गनं न कुरुते । तेन पापेन साहम् ।
 मे मम । सङ्गः एकत्र वासोऽपि । न भूयादिति शेषः । सङ्गददिवैद्य दृष्टान्याद्यैः
 आदिवैद्य पूर्वभिषग्वर हे भगवन् मे मम । एषापि प्रार्थना । भवतीति शेषः ।
 शार्दूलविक्रीडितं वृत्तम् ॥ ६७ ॥

ये त्वां गच्छन्ति बुद्धं शरणमिति न ते दुर्गतिं यान्ति सन्त
 त्यक्त्वा कायान्मनुष्यान्तिरतिशयसुखांस्ते लभन्तेऽथ दिव्यान् ।
 दुःस्वप्नो दुर्निमित्तं दुरहिदुरहिता दुर्ग्रहा दुष्टसत्त्वा
 दुःखं दुर्व्योधयोऽपि क्वचिदिह कुशलान्नोपसर्पन्ति चैवम् ॥
 [६८॥

कञ्च * ब्रह्मावधत्ते मणिमयममलं चामरं चक्रपाणिः
 स्तोतारो गद्यपद्यैर्हरगुरुपाणिनः शाङ्खिकोऽमून्महेन्द्रः ।
 अन्ये दीपोदकुम्भध्वजकुसुमलसत्याण्यो भक्तिनम्रा
 स्तस्यर्थाख्याय धर्मं भुवमवरुहतः स्वर्गतस्ते मुनीन्द्र ॥ ६९ ॥

येति । ये सत्त्वाः शरणं निर्वाणसुखाय प्रतिष्ठा इति मत्वा । बुद्धं सर्वविदम् ।
 त्वां गच्छन्ति अनुयन्ति । ते सन्तः शरणगताः साधवः । दुर्गतिं नरकम् । न यान्ति न
 प्राप्नुवन्ति । ते उपासकाः । मनुष्यान् कायान् । त्यक्त्वा । निरतिशयानि परमोक्त-
 यानि सुखानि येषां तथोक्तान् । दिव्यान् कायान् । लभन्ते प्राप्नुवन्ति । श्रुत्यनन्तर-
 मिति शेषः । अथ अनन्तरार्थोक्तकः । इह जन्मनि । कुशलात् शरणागमनमुक्त्वा ।
 दुःस्वप्नः स्वप्ने अनिष्टदर्शनश्च । दुर्निमित्तं अशुभकारणश्च । दुरहयः दुष्टसर्पश्च । दुर-
 हिताः क्रूरशत्रवश्च । दुर्ग्रहाः पापराशिषु स्थिताः नमश्चराश्च । पापफलदायकाः ग्रहा
 इत्यर्थः । दुष्टसत्त्वाः व्याघ्रमकरादिदुष्टजन्तवश्च । दुःखं कायिकचेतसिकादि दुर्व्यो-
 धोऽपि दुष्टरोगाश्च । एते दुःस्वप्नादयः । एवं शरणगतान् क्वचित् कर्हिचित् ।
 न उपसर्पन्ति न प्राप्नुवन्तीत्यर्थः । स्वर्गरावृणम् ॥ ६८ ॥

कञ्चमिति । हे मुनीन्द्र स्वर्गतः इन्द्रपुरात् । धर्मं धर्मसङ्ग्रहणादिकं सप्तप्रकरणम् ।
 व्याख्याय । दिशु । माट्टप्रमुखाणां देवानामिति भावः । सर्वं ब्रूलोकम् । सङ्काश्य-
 नगरद्वारमिति भावः । अवरोहतः अवतरतः । ते भवतः । ब्रह्मा सहाम्पतिर्ब्रह्मा
 मणिमयं मौक्तिकरत्नमयम् । कञ्चं धवलातपत्रम् । चक्रपाणिः विष्णुः । अमलं
 निर्मलम् । चामरं शुभ्रवर्णं चमरपुच्छकृतयजनश्च । अवधत्ते दधातिश्च । हरः शम्भुः
 गुरुः लक्ष्म्यतिः फणो शेषाहिः एते गद्यपद्यैः गद्यपद्यरचनाविशेषैः । स्तोतारः स्तवं
 कुर्वन्तः । अमवन् । महेन्द्रः यक्षीपतिः । शाङ्खिकः शङ्खधमकः अभूत् । अन्ये शेष-

मातेवासीत् परस्त्री भवति परधने न स्पृहा यस्य पुंसो
मिथ्यावादी न यः स्यान्न पिबति मंदिरां प्राणिनो यो न
[हन्यात् ।

मर्यादाभङ्गभीरुः सकरुणहृदय स्यक्तसर्वाभिमानो
धर्मात्मा ते स एव प्रभवति भगवन् पादपूजां विधातुम् ॥
[१०० ॥

सर्वप्राणातिपातात् परधनहरणात् सङ्गमादङ्गनाया
मिथ्यावादाच्च मद्याद्भवति जगति योऽकालमुक्तेर्निवृत्तः ।
सङ्गीतस्रक्सुगन्धाभरणविलसितादुच्चशय्यासनाद्-
ध्यासीद्धीमान् स एव त्रिदशनरगुरो त्वत्सुतो नात्र शङ्का ॥
[१०१ ॥

देवाः । दीपाः माणिक्यमयप्रदीपाः उदकुम्भाः स्वर्णमयाः जलपूर्णघटाः ध्वजाः मणिकनक-
मया ध्वजाः कुसुमानि पारिजातमन्दारादिपुष्पाणि । तैः लसन्तः पाणयः हस्ताः येषां
तथोक्ताः । भक्तिनद्याः आदरेण अवनताः । तस्युः स्थानं चक्रुः । एतद्भि मन्वृते
सद्दर्शनकरन्दे विस्तरतो द्रष्टव्यम् । अम्बरावृत्तम् ॥ ९९ ॥

मातेति । यस्य पुंसः । परस्त्री परभार्या । मातेव जनिकावत् आसीत् । परधने
परायणद्रव्ये । स्पृहा अभिलाषः न भवति । यः जनः मिथ्यावादी वृथाभाषणशीलः न
स्यात् । मंदिरां न पिबति सुरापानं न करोति । यः प्राणिनः न हन्यात् प्राणिवधं
न कुर्यात् । मर्यादा सदाचारः तस्याः भङ्गः खण्डनं तस्मिन् भीरुः भयशीलः यः स
तथोक्ताः । सकरुणहृदयः दयान्वितचित्तः । त्यक्ताः परित्यक्ताः सर्वे अभिमानाः मिथ्या-
वर्णाः येन तादृशः । धर्मात्मा साधुस्वभावः । स एव उपासकः । हे भगवन् ते
भवतः । पादपूजां विधातुं श्रीपादपूजां कर्तुम् । प्रभवति समर्थो भवति । इतरे
असमर्था एवेति सूचयति । अनेन उपासकगुणं वर्णितवान् । अम्बरावृत्तम् ॥ १०० ॥

सर्वेदिति । यः नरः सर्वप्राणातिपातात् सकलप्राणवधात् । परधनहरणात् परद्रव्याप-
हरणात् । चौर्यादितिभावः । अङ्गनायाः स्त्रियः । सङ्गमात् सङ्गत्याः । स्त्रीपुंसयोः
श्रेणीगतित्यर्थः । मिथ्यावादात् मिथ्याभाषणात् । मद्यात् सुरापानात् । अकाल-

श्रोतापत्त्यादिमार्गाः सदवयवयुताः भ्रन्ति रागादिदोषान्
दोषास्ते छिन्नमूला हतभवगतस्तयत्फलै र्यान्ति शान्तिम् ।
मार्गाणां क्लेशहानिः सदमृतमजरं कारणं स्यान्नवानां
धर्माणां हेतुरेषां तव जिन वचनं तस्य हेतुस्त्वमेव ॥ १०२ ॥

शुक्लेर्विकालभोजनात् । सङ्गीताः नृत्यगीतवाद्यादयः । खलुसुगन्धः मालागन्ध-
विलेपनम् आभरणम् अलङ्कारः विलसितं विभूषितं मङ्गात् । उच्चात् तुङ्गात्
शय्यासनात् शयनासनात् । निवृत्तः आसीत् विरतः अभूत् । विदग्धाः देवाः नराः
मनुष्याः तेषां गुरुः आचार्यः । अनेन सम्युद्धम् आलपति । हे सम्युद्ध सएव
धीमान् अष्टाङ्गशीलधारी प्राज्ञः । तत्सुतः सुपुत्रश्चाकरणाङ्गवतः पुत्रः । अब
वचने । न शङ्का संशयो नास्तीत्यर्थः । अनेन उपासकस्य अधिकशीलं सूचयति ।
उपासकोहि इदमष्टाङ्गमुपोषितशीलं रचन् अधिकशीले प्रतिष्ठितो भवत्येव । खम्बरा-
वृत्तम् ॥ १०१ ॥

श्रोतापत्तिरिति । सदवयवयुताः शोभनाङ्गयुक्ताः (सम्यक्दृष्टिः सम्यक् संकल्पना सम्यक्
कर्मान्तः सम्यगाजीवः सम्यग्वायामः सम्यग्वचनं सम्यक् स्मृतिः सम्यक् समाधिरिति एभिः
अष्टभिः आर्याङ्गैः समन्वागता इति भावः) श्रोतापत्त्यादिमार्गाः श्रोतापत्तिमार्गे आदिना
(सकृदागामिमार्गः अनागामिमार्गः अर्हन्मार्ग इति) इमे चत्वारो मार्गाः । रागादि
दोषान् रागद्वेषमोहान् । सकलान् क्लेशानिति भावः । घ्नन्ति नाशयन्ति । क्रिशाः तेन
तेन मार्गेण अविद्यादयः मूलाः पापहेतवः यैः तयोक्ताः । हतः नष्टः भवगतिः संसार-
गमनं यैः तादृशः । ते रागादि दोषाः । तत्फलैः (श्रोतापत्तिफलं सकृदागामिफलम्
अनागामिफलम् अर्हत्फलमिति) तैः तैः फलैः । शान्तिं उपशमनम् । आयायानि प्राप्नु-
वन्ति । मार्गाणां तेषां श्रोतापत्त्यादिचतुर्विधमार्गसम्बन्धिनाम् । क्लेशहानिः रागा-
दीनां क्षुपशमः । सत् परमार्थसत्यम् । अजरं जरया विरहितम् अक्षयमित्यर्थः । अमृतं
मरणादपगतं नित्यसुखस्वरूपम् निर्वाणमिति यावत् । कारणं स्यात् हेतुर्भवेत् ।
एषां नवानां धर्माणाम् (श्रोतापत्त्यादयश्चत्वारो मार्गाः श्रोतापत्त्यादयश्चत्वारि फलानि
निर्वाणमिति) एषां नवलोकोत्तरधर्माणाम् । तव वचनं भवतस्त्रिपिटकधर्मः । हेतुः
कारणम् । स्यादिति अव्ययः । तस्य त्रिपिटकधर्मस्य । हे जिन त्वमेव भवानेव ।
हेतुः उपदेशकत्वात् कारणं कर्ता वा भवति । अनेन अन्ये ब्रह्मादयो देवा उपदेशकाः
न भवन्तीति सूचयति । खम्बरावृत्तम् ॥ १०२ ॥

विंशत्सत्कायदृष्टिचित्तिधरसमलज्ञानवज्जेण भित्वा
 रागद्वेषादिपापं तदुदितमखिलं कर्म चोन्मूलयन्तः ।
 चत्वारो लब्धमार्गास्तदनु गुणफलास्तेऽपि चत्वार एव
 त्वत्त आष्टार्थसङ्घः पृथगिति न पुनश्चिन्तयामो मुनीन्द्र ॥
 [१०३ ॥

अपि गगनमनन्तं सर्वसत्त्वोऽप्यनन्तः
 सकलमिदमनन्तं चक्रवालं विशालम् ।
 वदसि जिन विदित्वानन्तया ज्ञानगत्या
 तव च गुणमनन्तं वेत्सि बुद्ध त्वमेवम् ॥ १०४ ॥

विंशदिति । अमलेन निर्मलेन । मलरहितेनेत्यर्थः । ज्ञानवज्जेण मार्गज्ञान-
 वज्जायुधेन । विंशत्सत्कायदृष्टिः (रूपमाकृतः समनुपपद्यति । रूपवन्तं वा आकाशम् ।
 आकाशानि वा रूपम् । रूपे वा आकाशमित्यादिक्रमेण पञ्चसु स्कन्धेषु एकैकस्मिन्
 स्कन्धे चत्वारश्चत्वार इति) विंशतिप्रभेदगता स्वकीयशरीरे प्रवृत्ता विपरीतदृष्टिः । सा एव
 चित्तिधरः पर्वतः तम् । भित्वा समुच्छिद्य । रागद्वेषादि पापं रागः लोभः द्वेषः विरोधः
 आदिना मोहः माया मदः शयम् ईर्ष्यामात्सर्याद्यकुशलञ्च । तत् तस्मात् रागादि
 लोभहेतोः उदितम् उद्भूतम् । जातमित्यर्थः । अखिलं प्राणवधादि सकलं कर्म च ।
 उन्मूलयन्तः मूलतो नाशयन्तः । लब्धमार्गाः श्रोतापत्त्यादिप्राप्तमार्गाः । चत्वारः सङ्ख्या-
 नियमदर्शनम् । तदनुगुणैः तैर्मागैः प्राप्तश्रोतापत्त्यादिफलाः । ते अपि चत्वारः ।
 एवं इत्यम् । पुनः श्रूयः । आष्टार्थसङ्घः आष्टार्थपङ्क्तलग्नः । हे मुनीन्द्र त्वत्तः भवत्तः ।
 एषत् इति भिन्न इति । न चिन्तयामः चिन्तनं न कुर्मः । वयमिति शेषः । आष्टार्थ
 सङ्घोऽपि भवतः सम्बन्धीति वयं चिन्तयाम इति भावः । अङ्घरावृत्तम् ॥ १०३ ॥

अपीति । गगनमपि आकाशमपि । अनन्तम् अवधिशून्यम् । सर्वसत्त्वः सकल-
 जन्तोऽपि । अनन्तः परिच्छेदरहितः । अप्रमाण इत्यर्थः । सकलमिदं विशालं दृष्टुं
 चक्रवालं लोकधातुरपि । अनन्तं पर्यवसानरहितम् । हे जिन अनन्तया प्रमाणाति-
 ज्ञानया । ज्ञातगत्या सर्वज्ञताज्ञानेन । विदित्वा ज्ञात्वा । विमूर्तं दत्त्वति भावः ।
 वदसि विभक्त्य कथयसि । त्वमिति शेषः । हे बुद्ध एवम् इत्यम् । तव अनन्तं

भगवति भवभीतिध्वंसकारिण्यमोघे
भवतु भवतु भक्तिर्जन्मजन्मान्तरेऽपि ।
भवतु भवतु धर्मः सर्वथा मेऽनुशास्ता
भवतु भवतु सङ्गोऽनुत्तरा पुण्यभूमिः ॥ १०५ ॥

त्रिभुवनमहनीयं त्वामभिष्टुत्य बुद्धं
विशदतरमदभ्रं पुण्यमत्रार्जितं यत् ।
जगति सकलसत्वास्तेन सम्बुद्धबोधिं
विधुतविविधपापा भावनाभिर्व्रजन्तु ॥ १०६ ॥

प्रमाणरहितम् । शुभं त्रिविद्या चतुर्वैशारद्यादि गुणश्च । त्वम् एव वेत्सि जानाषीत्यर्थः ।
माहिनीवृत्तम् ॥ १०४ ॥

भगवतीति । अमोघे सार्थके । भवस्य संसारोत्पत्तयः भीतिः मयं तस्य ः ध्वंसकारी विना
शनशीलः तस्मिन् । भगवति तस्मिन् । भक्तिः आदरः । ममेति शेषः जन्मजन्मान्तरे
उत्पत्तीत्यन्तरेषु जातिषु । भवतु भवतु । धर्मः सपर्य्याप्तिकः नवलोकोत्तरधर्मः । मे
मम । अनुशास्ता अनुशासकः । भवतु भवतु । सङ्गः अष्टार्थपुद्गलगणः । अनुत्तरा
अत्यन्तश्रेष्ठा । पुण्यभूमिः पुण्यक्षेत्रम् । भवतु भवतु । ममेति अन्यः । माहिनी-
वृत्तम् ॥ १०५ ॥

त्रिभुवनेति । त्रिभुवनैः सवनत्रयवासिभिः महनीयं पूज्यम् । बुद्धं कैकालवर्तिनां
सर्वधर्माणां वेत्तारम् । त्वां भवन्तम् । अभिष्टुत्य स्तुत्वा । मत्प्रतिशयेन स्तोत्रं
कृतेति भावः । अत्र स्तोत्रकारणे । विशदतरम् अतिशयनिर्मलम् । अदभ्रम् अनल्पम् ।
बहुलमिति यावत् । यत् पुण्यं कुशलम् । अर्जितं सञ्चितम् । तेन कुशलेन । जगति
लोके । सकलसत्वाः सर्वे प्राणिनः । विधुतानि त्यक्तानि विविधानि अनेकप्रकाराणि
पापानि यैस्ते । भावनाभिः समयविदर्शनादिमिच्छितवशीकरणक्रमैः । सम्बुद्धबोधिं
सर्वज्ञताज्ञानम् । बुद्धत्वमिति भावः । व्रजन्तु प्राप्नुवन्त्यर्थः । माहिनीवृत्तम् ॥ १०६ ॥

भास्वद्भानुकुलाम्बुजन्ममिहिरे राजाधिराजेश्वरे
 श्रीलङ्काधिपतौ पराक्रमभुजे नीत्या महीं शासति ।
 सङ्गौडः कविभारती क्षितिसुरः श्रीरामचन्द्रः सुधीः
 श्रोतृणामकरोत् स भक्तिशतकं धर्मार्थमोक्षप्रदम् ॥ १०७ ॥

भास्वदिति । भास्वत् प्रकाशत् । विदितमित्यर्थः । मनु मान्वाद्य भरत भगीरथा-
 दीनां ऋषयराणामुत्पत्त्या क्षतिप्रसिद्धमिति भावः । भानुकुलं सूर्यवंशः तदेव अम्बुजन्म
 पद्मम् । तस्य प्रकाशने मिहिरः सूर्य इव तस्मिन् । श्रीलङ्काधिपतौ श्रीलङ्केश्वरे ।
 राजाधिराजानः प्रधानराजानः । तेषां राजेश्वरे नायकराजनि । पराक्रमसजे
 तन्नामकऋषवरे । नीत्या दशराजधर्मेन मनुनीत्यनतिक्रमेण वा । महीं सुवम् ।
 शासति अमुशासनं कुर्वति । राश्वं कारयतीत्यर्थः । सङ्गौडः उत्तमे गौडदेशे समुत्पन्नः ।
 कवीनां भारती सरस्वतीव । सुधीः प्रशस्तबुद्धिमान् । श्रीरामचन्द्रः तन्नामकः । सः
 क्षितिसुरः ब्राह्मणः । श्रोतृणां आवकजनानाम् । धर्मार्थमोक्षप्रदं त्रिवर्गसम्पत्ति-
 प्रदायकम् । भक्तिशतकं तन्नामकधन्यरचनाम् । अकरोत् कृतवानित्यर्थः । शार्दूल-
 विक्रीडितं वृत्तम् ॥ १०७ ॥

भक्तिशतकम् ।

इति श्री शाक्यमुनेर्भगवतः सर्वज्ञस्य परमोपासकेन
गौड़देशीयेन श्री बौद्धागमचक्रवर्तिना भूसुरेणाचार्येण
महाप्रण्डितेन विरचितं भक्तिशतकं समाप्तम् ॥

इति श्री शीलस्कन्धविरेण कृता रत्नमाला नाम भक्तिशतकटीका समाप्ता ॥

लङ्कायां यतिवृन्दसन्निवसतौ प्रासादश्ङ्खोज्ज्वले
आरामे वसतिप्रमोदजननेऽयं शैलबिम्बाभिधे ।
शीलस्कन्धयतिश्चकार मधुरां व्याख्यामिमां धर्मवित्
स श्रीमान् जनवत्सलो परहितो यो नूतनग्रामजः ॥

यदत्र विद्यतेऽस्माकं प्रमादाद्भ्रमतोऽपि वा ।
स्वजनं विबुधा ज्ञात्वा शोधयन्तु दयापराः ॥

वाणैकनागशशब्दमिमिते शकाब्दे
विंशेऽङ्गि चण्डकिरणे वृषभं प्रयाति ।
व्याख्यामिमामकृत साधुजनस्य तुष्टौ
सेयं समुज्जसतु सौगतभक्तिवृद्धौ ॥

शिवस्तु ॥



